

eul_wid: ifw-aa

Λυκόφρων ὁ Χαλκιδεύς · Lycophron of Chalcis

Alexandra

Ἀλεξάνδρα

Period: Ἑλληνιστική [Hellenistic](#)
Dialect: Δράμα Ἀττικόν [Attic Drama](#)
Domain: Δράμα [Drama](#)
Format: Ἑμμετρος Verse

unit_1 Λέξω τὰ πάντα νητρεκῶς, ἅ μ' ἱστορεῖς, ἀρχῆς ἀπ' ἄκρας· ἦν δὲ μηχανθῆ λόγος, σύγγνωθι, δέσποτ'· οὐ γὰρ ἥσυχος κόρη ἔλυσε χρησμών, ὥς πρίν, αἰόλον στόμα· ἀλλ' ἄσπετον χέασα παμμιγῇ βοῇν δαφνηφάγων φοίβαζεν ἐκ λαιμῶν ὅπα, Σφιγγὸς κελαινῆς γῆρυν ἐκμιμουμένη. τῶν ἄσσα θυμῷ καὶ διὰ μνήμης ἔχω, κλύοις ἄν, ὦναξ, κάναπεμπάζων φρενὶ πυκνῇ διοίχνει δυσφάτους αἰνιγμάτων οἶμας τυλίσσων, ἥπερ εὐμαθὲς τρίβος ὀρθῇ κελεύθῳ τὰν σκότῳ ποδηγετεῖ. ἐγὼ δ' ἄκραν βαλβίδα μηρίνου σχάσας ἄνειμι λοξῶν ἐς διεξόδους ἐπῶν, πρώτην ἀράζας νύσσαν, ὥς πτηνὸς δρομεύς. [para] Ἡὼς μὲν αἰπὺν ἄρτι Φηγίου πάγον κραιπνοῖς ὑπερποτᾶτο Πηγάσου πτεροῖς, Τιθωνὸν ἐν κοίτῃσι τῆς Κέρνης πέλας λιποῦσα, τὸν σὸν ἀμφιμήτριον κάσιν.

unit_2 οἱ δ' οὔσα γρώνης εὐγάληνα χερμάδος ναῦται λίαζον κάπῳ γῆς ἐσχάζοσαν ὕσπληγγας. αἱ δὲ παρθενοκτόνον Θέτιν ἰουλόπεζοι θεῖνον εὐῶπες σπάθαις πελαργοχρῶτες, αἱ Φαλακραῖαι κόραι, ὑπὲρ Καλυδνῶν λευκὰ φαίνουσαι πτίλα, ἄφλαστα καὶ φώσσωνας ὠργυιωμένους ἀπαρκτίαις πρηστῆρος αἶθωνος πνοαῖς. ἡ δ' ἔνθεον σχάσασα βακχεῖον στόμα Ἄτης ἀπ' ἄκρων βουπλανοκτίστων λόφων τοιῶνδ' ἀπ' ἀρχῆς ἤρχ' Ἀλεξάνδρα λόγων· [para] Αἰαῖ, τάλαινα θηλαμῶν κεκαυμένη, καὶ πρόσθε μὲν πεύκησιν οὐλαμηφόροις τριεσπέρου λέοντος, ὃν ποτε γνάθοις Τρίτωνος ἡμάλαψε κάρχαρος κύων.

unit_3 ἔμπνους δὲ δαιτρὸς ἡπάτων φλοιδοῦμενος τινθῷ λέβητος ἀφλόγοις ἐπ' ἐσχάrais σμήριγγας ἐστάλαξε κωδεῖας πέδῳ, ὃ τεκνοραίστης, λυμεῶν ἐμῆς πάτρας, ὃ δευτέραν τεκοῦσαν ἄτρωντον βαρεῖ τύψας ἀτράκτῳ στέρνον ἔν τ' αὐλῷ μέσῳ πατρὸς παλαιστοῦ χερσὶν ὀχμάσας δέμας Κρόνου παρ' αἰπὺν ὄχθον, ἔνθα γηγενοῦς ἵππων ταρακτῆς ἐστὶν Ἰσχένου τάφος, ὃ τὴν θαλάσσης Αὐσονίτιδος μυχοῦς στενοῦς ὀπιπεύουσιν ἀγρίαν κύνα κτανῶν ὑπὲρ σπήλυγγος ἰχθυωμένην, ταυροσφάγον λέαιναν, ἣν αὐθις πατήρ σάρκας καταίθων λοφνίσιν δωμήσατο, Λέπτυνιν οὐ τρέμουςαν οὐδαίαν θεόν·

unit_4 ἐξηνάριξεν ὃν ποτ' ἀξίφῳ δόλῳ νέκυς, τὸν Ἄιδην δεξιούμενον πάλαι. λεύσσω σε, τλήμων, δευτέρον πυρουμένην ταῖς τ' Αἰακείοις χερσὶ τοῖς τε Ταντάλου Λέτριναν οἰκουροῦσι λειψάνοις πυρὸς παιδὸς καταβρωθέντος αἰθάλῳ δέμας, τοῖς Τευταρείοις βουκόλου πτερώμασι· τὰ πάντα πρὸς φῶς ἡ βαρύζηλος δάμαρ στείλασα κοῦρον τὸν κατήγορον χθονὸς ἄξει, πατρὸς μομφῆσιν ἡγριωμένη, λέκτρων θ' ἕκατι τῶν τ' ἐπεισάκτων γάμων. αὐτὴ δὲ φαρμακουργός, οὐκ ἰάσιμον

ἔλκος δρακοῦσα τοῦ ξυνευνέτου λυγρόν, Γιγαντοραΐστοις ἄρδισιν τετρωμένου πρὸς ἀνθοπλίτου, ξυνὸν ὀγχήσει μόρον,

unit_5 πύργων ἀπ' ἄκρων πρὸς νεόδητον νέκυν ροιζήδον ἐκβράσασα κύμβαχον δέμας· πόθῳ δὲ τοῦ θανόντος ἡγκιστρωμένη ψυχὴν περισπαίροντι φουρήσει νεκρῷ. [para]Στένω, στένω σε δισσὰ καὶ τριπλᾷ, δορὸς αὐθις πρὸς ἀλκὴν καὶ διαρπαγὰς δόμων καὶ πῦρ ἐναυγάζουσιν αἰστωτήριον. στένω σε, πάτρα, καὶ τάφους Ἀτλαντίδος δύπτου κέλωρος, ὅς ποτ' ἐν ῥαπτῷ κύτει, ὅποια πόρκος Ἰστριεὺς τετρασκελὴς, ἀσκῶ μονήρης ἀμφελυτρώσας δέμας Ῥειθυμνιάτης κέπφος ὥς ἐνήξατο, Ζήρυνθον ἄντρον τῆς κυνοσφαγοῦς θεᾶς λιπών, ἐρυμνὸν κτίσμα Κυρβάντων Σάον, ὅτ' ἡμάθυνε πᾶσαν ὀμβρήσας χθόνα Ζηνὸς καχλάζων νασμός. οἱ δὲ πρὸς πέδῳ πύργοι κατηρεῖποντο, τοὶ δὲ λοισθίαν νήχοντο μοῖραν προῦμμάτων δεδορκότες. φηγὸν δὲ καὶ δρύκαρπα καὶ γλυκὺν βότρυν φάλλαι τε καὶ δελφῖνες αἶ τ' ἐπ' ἀρσένων

unit_6 φέρβοντο φῶκαι λέκτρα θουρῶσαι βροτῶν. [para]Λεύσσω θέοντα γρυνὸν ἐπτερωμένον τρήρωνος εἰς ἄρπαγμα, Πεφναίας κυνός, ἣν τόργος ὑγρόφοιτος ἐκλοχεύεται, κελυφάνου στρόβιλον ὠστρακωμένην. Καὶ δὴ σε ναύτην Ἀχερουσία τρίβος καταβάτις πύγαργον οὐ πατρὸς κόπρους στείβοντα ῥακτῶν βουστάθμων ξενώσεται, ὥς πρόσθε κάλλους τὸν θυωρίτην τριπλαῖς. ἀλλ' ὀστρίμων μὲν ἀντί, Γαμφηλὰς ὄνου καὶ Λᾶν περήσεις, ἀντὶ δ' εὐχίλου κάπης καὶ μηλιαυθμῶν ἡδὲ χερσαίας πλάτης τράμπις ς' ὀχήσει καὶ Φερέκλειοι πόδες δισσὰς σαλάμβας κἀπὶ Γυθείου πλάκας, ἐν αἷσι πρὸς κύνουρα καμπύλους σχάσας πεύκης ὀδόντας, ἔκτορας πλημμυρίδος, σκαρθμῶν ἰαύσεις εἰναφώσσωνα στόλον. καὶ τὴν ἄνυμφον πόρτιν ἀρπάσας λύκος, δυοῖν πελειαῖν ὠρφανισμένην γονῆς καὶ δευτέραν εἰς ἄρκυν ὀθνεῖων βρόχων

unit_7 ληϊτὶν ἐμπαΐσασαν ἰξευτοῦ πτερῷ, Θύσησιν ἄρμοι μηλάτων ἀπάργματα φλέγουσαν ἐν κρόκῃσι καὶ Βύνη θεᾶ, θρέξεις ὑπὲρ Σκάνδειαν Αἰγίλου τ' ἄκραν, αἶθων ἐπακτὴρ καγχαλῶν ἀγρεύματι. νήσῳ δ' ἐνὶ δράκοντος ἐκχέας πόθον Ἀκτῆς, διμόρφου γηγενοῦς σκηπτουχίας, τὴν δευτέραν ἔωλον οὐκ ὄψει Κύπριν, ψυχρὸν παραγκάλισμα κᾶξ ὄνειράτων κεναῖς ἀφάσσω ὠλέναισι δέμνια. ὁ γάρ σε συλλέκτροιο Φλεγραίας πόσις στυγνὸς Τορώνης, ᾧ γέλως ἀπέχθεται καὶ δάκρυ, νῆις δ' ἐστὶ καὶ τητῶμενος ἀμφοῖν, ὁ Θρήκης ἔκ ποτ' εἰς ἐπακτίαν Τρίτωνος ἐκβολαῖσιν ἡλοκισμένην χέρσον περάσας, οὐχὶ ναυβάτη στόλῳ, ἀλλ' ἀστίβητον οἶμον, οἷα τις σιφνεὺς, κευθμῶνος ἐν σήραγγι τετρήνας μυχοὺς, νέρθεν θαλάσσης ἀτραποὺς διήνυσεν, τέκνων ἀλύξας τὰς ξενοκτόνους πάλας

unit_8 καὶ πατρὶ πέμψας τὰς ἐπηκόους λιτὰς στῆσαι παλίμπουν εἰς πάτραν, ὅθεν πλάνης Παλληνίαν ἐπῆλθε γηγενῶν τροφόν· κεῖνός σε, Γουνεὺς ὥσπερ, ἐργάτης δίκης, τῆς θ' Ἥλιου θυγατρὸς Ἰχναίας βραβεὺς, ἐπεσβολήσας λυγρὰ νοσφιεῖ γάμων, λίπτοντα κάσσης ἐκβαλὼν πελειάδος. ὅς τοὺς Λύκου τε καὶ Χιμαιρέως τάφους χρησιμοῖσι κυδαίνοντας οὐκ αἰδούμενος οὐδ' Ἀνθέως ἔρωτας οὐδὲ τὸν ξένοις σύνδορπον Αἰγαίωτος ἀγνίτην πάγον ἔτλης θεῶν ἀλοιτὸς ἐκβῆναι δίκην, λάξας τράπεζαν κἀνακυπώσας Θέμιν, ἄρκτου τιθήνης ἐκμεμαγμένος τρόπους. τοιγὰρ ψαλάξεις εἰς κενὸν νευρᾶς κτύπον,

unit_9 ἄσιτα κἀδῶρητα φορμίζων μέλη. κλαίων δὲ πάτραν τὴν πρὶν ἡθαλωμένην ἵξη χεροῖν εἴδωλον ἡγκαλισμένος τῆς πενταλέκτρου θυιάδος Πλευρωνίας. γυιαὶ γὰρ εὐναστῆρας ἄμματοι τριπλαῖς πῆναις κατεκλώσαντο δηναιᾶς Ἀλός, νυμφεῖα πεντάγαμβρα δαίσασθαι γάμων. δοιῷ μὲν ἀρπακτῆρας αὐγάσαι λύκους πτηνοὺς τριόρχας αἰετοὺς ὀφθαλμίας. τὸν δ' ἐκ Πλυνοῦ τε κἀπὸ Καρικῶν ποτῶν βλαστόντα ρίζης, ἡμικρῆτα βάρβαρον, Ἐπειόν, οὐκ Ἀργεῖον ἀκραιφνὴ γοναῖς. οὗ πάππον ἐν γαμφαῖσιν Ἐνναία ποτὲ Ἐρκυνν' Ἐρινὺς Θουρία Ξιφηφόρος ἄσκαρκα μιστύλας' ἐτύμβευσεν φάρῳ,

unit_10

τὸν ὠλενίτην χόνδρον ἐνδατουμένη. ὃν δὴ δις ἠβήσαντα καὶ βαρὺν πόθον φυγόντα
Ναυμέδοντος ἀρπακτήριον ἔστειλ' Ἐρεχθεὺς ἐς Λετριναίους γύας λευρὰν ἀλετρεύοντα
Μόλπιδος πέτραν τοῦ Ζηνὶ δαιτρευθέντος Ὀμβρίῳ δέμας, γαμβροκτόνον ραΐσοντα
πενθεροφθόροις βουλαῖς ἀνάγνοις, ἃς ὁ Καδμίλου γόνος ἤρτυσε. τὸν δὲ λοῖσθον ἐκπιὼν
σκύφον φερωνύμους ἔδυψε Νηρέως τάφους, πανώλεθρον κηλῖδα θωύζας γένει, ὃ τὴν
πόδαργον Ψύλλαν ἠνιοστροφῶν καὶ τὴν ὀπλαῖς Ἄρπινναν Ἀρπυΐαις ἴσην. τὸν δ' αὖ τέταρτον
αὐθόμαιμον ὄψεται κίρκου καταρρακτῆρος, ὃν τε συγγόνων τὰ δευτερεῖα τῆς δαΐσφάλτου
πάλης λαβόντα κηρύξουσιν. ἐν δὲ δεμνίοις τὸν ἐξ ὀνείρων πέμπτον ἐστροβημένον
εἰδωλοπλάστῳ προσκαταξανεῖ ῥέθει, τὸν μελλόνυμφον εὐνέτην Κυταϊκῆς

unit_11 τῆς ξεινοβάκκης, ὃν ποτ' Οἰνώνης φυγὰς, μύρμων τὸν ἐξάπεζον ἀνδρώσας στρατόν,
Πελασγικὸν Τυφῶνα γεννᾶται πατήρ, ἀφ' ἑπτὰ παίδων φεψάλῳ σποδοιμένων μοῦνον
φλέγουσαν ἐξαλύξαντα σποδόν. χῶ μὲν παλιμπόρευτον ἵζεται τρίβον, σφῆκας δαφοινοὺς
χηραμῶν ἀνειρύσας, ὁποῖς κοῦρος δῶμα κινήσας καπνῶ· οἱ δ' αὖ προγεννήτειραν
οὐλαμωνύμου βύκταισι χερνίψαντες ὠμησται πόριν, τοῦ Σκυρίου δράκοντος ἔντοκον λεχώ, ἣν
ὁ ξύνευνος Σαλμυδησίας ἀλὸς ἐντὸς ματεύων, Ἑλλάδος καρατόμον, δαρὸν φαληριῶσαν
οἰκῆσει σπῖλον Κέλτρου πρὸς ἐκβολαῖσι λιμναίων ποτῶν,

unit_12 ποθῶν δάμαρτα, τὴν ποτ' ἐν σφαγαῖς κεμὰς λαιμὸν προθεῖσα φασγάνων ἔκ ρύσεται. βαθὺς δ'
ἔσω ῥηγμῖνος αὐδηθήσεται ἔρημος ἐν κρόκαισι νυμφίου δρόμος, στένοντος ἄτας καὶ κενὴν
ναυκληρίαν καὶ τὴν ἄφαντον εἶδος ἡλλοιωμένην Γραῖαν σφαγείων ἠδὲ χερνίβων πέλας Ἄιδου
τε παφλάζοντος ἐκ βυθῶν φλογὶ κρατῆρος, ὃν μέλαινα ποιφύξει φθιτῶν σάρκας λεβητίζουσα
δαιταλουργία.

unit_13 Χῶ μὲν πατήσῃ χῶρον αἰάζων Σκύθην, εἰς πέντε που πλειῶνας ἱμεῖρων λέχους. οἱ δ' ἀμφὶ
βωμὸν τοῦ προμάντιος Κρόνου, σὺν μητρὶ τέκνων νηπίων κρεανόμου, ὄρκων τὸ δευτεροῦχον
ἄρσαντες ζυγὸν στερρὰν ἐνοπλίσουσιν ὠλέναις πλάτην, σωτῆρα Βάκχον τῶν πάροιθε πημάτων
Σφάλτην ἀνευάζοντες, ᾧ ποτ' ἐν μυχοῖς Δελφίνιου παρ' ἄντρα Κερδῶου θεοῦ Ταύρῳ κρυφαίας
χέρνιβας κατάρχεται ὁ χιλίαρχος τοῦ πολιρραίστου στρατοῦ. ᾧ θυμάτων πρόσπαιον ἐκτίνων
χάριν δαίμων Ἐνόρχης Φιγαλεὺς Φαυστήριος λέοντα θοίνης ἵχνος ἐμπλέξας λύγοις σχήσει, τὸ
μὴ πρόρριζον αἰστώσαι στάχυν κείροντ' ὀδόντι καὶ λαφυσταῖς γνάθοις. [para]Λεύσσω πάλαι
δὴ σπεῖραν ὀλκαίων κακῶν, σύρουσαν ἄλμῃ κάπιροιζοῦσαν πάτρη δεινὰς ἀπειλὰς καὶ
πυριφλέκτους βλάβας. [para]Ὡς μὴ σε Κάδμος ὦφελ' ἐν περιρρύτῳ

unit_14 ἴση φυτεῦσαι δυσμενῶν ποδηγέτην, τέταρτον ἐξ Ἄτλαντος ἀθλίου σπόρον, τῶν αὐθομαίμων
συγκατασκάπτῃν Πρύλιν, τόμουρε πρὸς τὰ λῶστα νημερτέστατε. μὴ δ' Αἰσακείων οὐμός
ὦφελεν πατὴρ χρησμῶν ἀπῶσαι νυκτίφοιτα δείματα, μιᾶ δὲ κρύψαι τοὺς διπλοῦς ὑπὲρ πάτρας
μοῖρα, τεφρώσας γυῖα Λημναίῳ πυρί· οὐκ ἂν τοσῶνδε κῦμ' ἐπέκλυσεν κακῶν. [para]Καὶ δὴ
Παλαίμων δέρκεται βρεφοκτόνος ζέουσας αἰθύησι πλεκτανοστόλοις γραῖαν ξύνευνον Ὠγένου
Τιτηνίδα. [para]Καὶ δὴ διπλᾶ σὺν πατρὶ ράϊεται τέκνα, στερρῶ τυπέντι κλειῖδας εὐάρχῳ μύλῳ,
τὰ πρόσθεν αὐλητῆρος ἐκπεφευγότα ψυδραῖσι φήμαις λαρνακοφθόρους ριφάς, ᾧ δὴ πιθήσας
στυγνὸς ἄρταμος τέκνων, αἰθυιόθρεπτος πορκέων λιναγρέτης, κρηθοῖσι καὶ ραιβοῖσι νηρίταις
φίλος, χηλῶ κατεδρύφαξε διπτύχους γονάς.

unit_15 σὺν τοῖς δ' ὁ τλήμων, μητρὸς οὐ φράσας θεᾶς μνήμων ἐφετμάς, ἀλλὰ ληθάργῳ σφαλεῖς,
πρηνὴς θανεῖται στέρνον οὐτασθεῖς ξίφει. [para]Καὶ δὴ στένει Μύρινα καὶ παράκτιοι ἵππων
φριμαγμὸν ῥόνες δεδεγμένοι, ὅταν Πελασγὸν ἄλμα λαιψηροῦ ποδὸς εἰς θῖν' ἐρείσας λοισθήϊαν
αἴθων λύκος κρηναῖον ἐξ ἄμμοιο ροιβδήσῃ γάνος, πηγὰς ἀνοίξας τὰς πάλαι κεκρυμμένας.
[para]Καὶ δὴ καταίθει γαῖαν ὀρχηστῆς Ἄρης, στρόμβῳ τὸν αἵματηρὸν ἐξάρχων νόμον. ἅπασα δὲ

χθὼν προὔμμάτων δηουμένη κεῖται, πέφρικαν δ' ὥστε ληίου γύαι λόγχαις ἀποστίλβοντες.
οἰμωγὴ δέ μοι ἐν ὣσὶ πύργων ἐξ ἄκρων ἰνδάλλεται,

unit_16 πρὸς αἰθέρος κυροῦσα νηνέμους ἔδρας, γόφῳ γυναικῶν καὶ καταρραγαῖς πέπλων, ἄλλην ἐπ' ἄλλη συμφορὰν δεδεγμένων. [para]Ἐκεῖνό ς', ὦ τάλαινα καρδία, κακὸν ἐκεῖνο δάψει πημάτων ὑπέρτατον, εὖτ' ἂν λαβράζων περκνὸς αἰχμητῆς χάρων πτεροῖσι χέρσον αἰετὸς διαγράφων ῥαίβοι τυπωτὴν τόρμαν ἀγκύλῃ βάσει, κλάζων τ' ἄμικτον στόματι ῥιγίστην βοήν, τὸν φίλτατόν σου τῶν ἀγαστόρων τρόφιν Πτώου τε πατρός, ἀρπάσας μετάρσιον, ὄνυξι γαμφηλῆσί θ' αἰμάσσων δέμας, ἔγχωρα τίφη καὶ πέδον χραῖνῃ φόνω, λευρᾶς βοώτης γατομῶν δι' αὖλακος. λαβὼν δὲ ταύρου τοῦ πεφασμένου δάνος,

unit_17 σκεθρῷ ταλάντῳ τρυτάνης ἡρτημένον, αὐθις τὸν ἀντίποινον ἐγχέας ἴσον Πακτώλιον σταθμοῖσι τηλαυγὴ μύδρον, κρατῆρα Βάκχου δύσεται, κεκλαυσμένος νύμφαισιν, αἶ φίλαντο Βηφύρου γάνος, Λειβηθρίην θ' ὑπερθε Πιμπλείας σκοπὴν, ὁ νεκροπέρνας, ὃς προδειμαίνων πότμον καὶ θῆλυν ἀμφὶ σῶμα τλήσεται πέπλον δύναι, παρ' ἴστοις κερκίδος ψαύσας κρότων, καὶ λοῖσθος εἰς γῆν δυσμενῶν ῥῖψαι πόδα, τὸ σόν, ξύναιμε, κὰν ὕπνω πτήσων δόρυ. [para]ῼ δαῖμον, οἶον κίον' αἰστώσεις δόμων, ἔρεισμα πάτρας δυστυχοῦς ὑποσπᾶσας οὐ μὴν ἀνατεί γ' οὐδ' ἄνευ μόχθων πικρῶν πένθους θ' ὁ ληστής Δωριεὺς γελαῖ στρατός,

unit_18 ἐπεγκαχάζων τοῦ δεδουπότος μόρῳ, ἀλλ' ἀμφὶ πρύμναις τὴν πανυστάτην δραμῶν πεύκαις βίου βαλβίδα συμφλεχθήσεται, καλῶν ἐπ' εὐχαῖς πλεῖστα Φύξιον Δία πορθομένοισι κῆρας ἀρκέσαι πικράς. τότε οὔτε τάφρος οὔτε ναυλόχων σταθμῶν πρόβλημα καὶ σταυροῖσι κορσωτὴ πτέρυξ, οὐ γεῖσα χραισμήσουσιν οὐδ' ἐπάλξεις· ἀλλ' ὥς μέλισσαι συμπεφυρμένοι καπνῷ καὶ λιγνύος ῥίπαῖσι καὶ γρυνῶν βολαῖς, ἄφλαστα καὶ κόρυμβα καὶ κληδῶν θρόνους πυκνοὶ κυβιστητῆρες ἐξ ἐδωλίων πηδῶντες αἰμάξουσιν ὀθνεῖαν κόνιν. [para]Πολλοὺς δ' ἀριστεῖς πρωτόλειά θ' Ἑλλάδος αἰχμῇ φέροντας καὶ σποραῖς ὠγκωμένους αἰ σαὶ καταξανοῦσιν ὄβριμοι χέρες, φόνω βλύουσαι κάπιμαιμῶσαι μάχης. ἐγὼ δὲ πένθος οὐχὶ μεῖον οἶσομαι, τὰς σὰς στένουσα καὶ δι' αἰῶνος ταφάς. οἰκτρὸν γάρ, οἰκτρὸν κεῖν' ἐπόψομαι φάος

unit_19 καὶ πημάτων ὕψιστον, ὧν κράντης χρόνος, μήνης ἐλίσσων κύκλον, αὐδηθήσεται. [para]Αἰαῖ, στενάζω καὶ σὸν εὐγλαγον θάλος, ὦ σκύμνε, τερπνὸν ἀγκάλισμα συγγόνων, ὃς τ' ἄγριον δράκοντα πυρφόρῳ βαλὼν ἵυγγι τόξων, τὸν τυπέντα δ' ἐν βρόχοις μάρψας ἀφύκτοις βαιὸν ἀστεργῇ χρόνον, πρὸς τοῦ δαμέντος αὐτὸς οὐ τετρωμένος, κατατομηθεὶς τύμβον αἰμάξεις πατρός. [para]Οἷμοι δυσαίων, καὶ διπλᾶς ἀηδόνας καὶ σόν, τάλαινα, πότμον αἰάζω, σκύλαξ. ὧν τὴν μὲν αὐτόπρεμνον ἢ τοκάς κόνις χανοῦσα κευθμῷ χεῖσεται διασφάγος, λεύσσουσαν ἄτην ἀγχίπουν στεναγμάτων,

unit_20 ἴν' ἄλλα πάππου καὶ χαμευνάδος μόροι τῆς λαθρονύμφου πόρτιος μεμιγμένοι σκύμνῳ κέχυνται, πρὶν λαφύξασθαι γάνος, πρὶν ἐκ λοχείας γυῖα χυτλῶσαι δρόσῳ· σὲ δ' ὠμὰ πρὸς νυμφεῖα καὶ γαμηλίους ἄξει θυηλὰς στυγνὸς Ἴφιδος λέων, μητρὸς κελαινῆς χέρνιβας μιμούμενος, ἦν ἐς βαθεῖαν λαιμίσας ποιμανδρίαν στεφηφόρον βοῦν δεινὸς ἄρταμος δράκων ῥαίσει τριπάρτῳ φασγάνῳ Κανδάονος, λύκοις τὸ πρωτόσφακτον ὄρκιον σχάσας.

unit_21 σὲ δ' ἀμφὶ κοίλῃν αἰχμάλωτον ἥϊονα πρέσβυν Δολόγκων δημόλευστον ὠλένη, ἐπεσβόλοις ἀραῖσιν ἡρεθισμένη, κρύψει κύπασσις χερμάδων ἐπομβρία, μαίρας ὅταν φαιουρὸν ἀλλάξης δομήν. Ὁ δ' ἀμφὶ τύμβῳ τάγαμέμνονος δαμεῖς κρηπίδα πηγῷ νέρθε καλλυνεῖ πλόκῳ, ὁ πρὸς καλύπτρης τῆς ὀμαίμονος τάλας ὠνητὸς αἰθαλωτὸν ἐς πάτραν μολῶν, τὸ πρὶν δ' ἀμυδρὸν οὔνομ' αἰστώσας σκότῳ, ὅταν χέλυδρος πυρσὸν ὠμόθριξ βαρὺν ἀπεμπολητῆς τῆς φυταλμίας χθονὸς φλέξας τὸν ὠδίνοντα μορμωτὸν λόχον ἀναψαλάξῃ γαστρὸς ἐλκύσας ζυγά, τῆς Σισυφείας δ' ἀγκύλης λαμπούριδος λάμψῃ κακὸν φρύκτωρον αὐτανέψιος τοῖς εἰς στενὴν

Λεύκοφρυν ἐκπεπλωκόσι καὶ παιδοβρῶτος Πορκέως νήσους διπλᾶς. [para]Ἐγὼ δὲ τλήμων ἢ γάμους ἀρνούμενη ἐν παρθενῶνος λαΐνου τυκίσμασιν,

unit_22

ἄνις τεράμνων, εἰς ἀνῶροφον στέγην εἰρκτῆς ἀλιβδύσσα λυγαίας δέμας, ἢ τὸν Θοραῖον Πτῶν Ὠρίτην θεὸν λίπτοντ' ἀλέκτρων ἐκβαλοῦσα δεμνίων, ὥς δὴ κορείαν ἄφθιτον πεπαμένη πρὸς γῆρας ἄκρον, Παλλάδος ζηλώμασι τῆς μισονύμφου Λαφρίας Πυλάτιδος, τῆμος βιαίως φάσσα πρὸς τόργου λέχος γαμφαῖσιν ἄρπαις οἰνὰς ἐλकुσθήσομαι, ἢ πολλὰ δὴ Βούδειαν Αἴθυιαν Κόρην ἀρωγὸν αὐδάξασα τάρροθον γάμων. ἢ δ' εἰς τέραμνα δουρατογλύφου στέγης γλήνας ἄνω στρέψασα χώσεται στρατῷ, ἐξ οὐρανοῦ πεσοῦσα καὶ θρόνων Διός, ἄνακτι πάπῳ χρῆμα τιμαλφέστατον.

unit_23

Ἐνὸς δὲ λῶβης ἀντί, μυρίων τέκνων Ἑλλάς στενάξει πᾶσα τοὺς κενοὺς τάφους, οὐκ ὀστοθήκαις χοιράδων ἐφημένους, οὐδ' ὑστάτην κεύθοντας ἐκ πυρὸς τέφρην κρωσσοῖσι ταρχυθεῖσαν, ἢ θέμις φθιτῶν, ἀλλ' οὐνομ' οἰκτρὸν καὶ κενηρίων γραφὰς θερμοῖς τεκόντων δακρυοῖς λελουμένας παίδων τε καὶ θρήνοισι τοῖς ὁμευνίδων. [para]Οφέλτα καὶ μύχουρε χοιράδων Ζάραξ σπῖλοι τε κατ' Τρύχαντα καὶ τραχὺς Νέδων καὶ πάντα Διρφωσσοῖο καὶ Διακρίων γωλεῖα καὶ Φόρκυνος οἰκητήριον, ὅσων στεναγμῶν ἐκβεβρασμένων νεκρῶν σὺν ἡμιθραύστοις ἱκρίοις ἀκούσετε, ὅσων δὲ φλοίσβων ραχίας ἀνεκβάτου δίναις παλιρροίοισιν ἔλκοντος σάλου, ὅσων δὲ θύννων ἡλοκισμένων ραφὰς πρὸς τηγάνοισι κρατός, ὧν καταιβάτης σκηπτὸς κατ' ὄρφνην γεύσεται θηουμένων, ὅταν καρηβαρεῦντας ἐκ μέθης ἄγων

unit_24

λαμπτήρα φαίνει τὸν ποδηγέτην σκότου σίντης, ἀγρύπνῳ προσκαθήμενος τέχνῃ. [para]Τὸν δ' οἷα δῦπτην κηρύλον διὰ στενοῦ αὐλῶνος οἷσει κύμα γυμνήτην φάγρον, διπλῶν μεταξὺ χοιράδων σαρούμενον. Γυραῖσι δ' ἐν πέτραισι τερσαίνων πτερὰ στάζοντα πόντου δευτέραν ἄλμην σπάσει, βληθεὶς ἀπ' ὄχθων τῷ τριωνύχῳ δορί, ᾧ νιν κολαστῆς δεινὸς οὐτάσας λατρεὺς ἀναγκάσει φάλλαισι κοινωνεῖν δρόμου κόκκυγα κομπάζοντα μαψαύρας στόβους. ψυχρὸν δ' ἐπ' ἀκταῖς ἐκβεβρασμένον νέκυν δελφῖνος ἀκτὶς Σειρία καθαυανεῖ. τάριχον ἐν μνίοις δὲ καὶ βρύοις σαπρὸν κρύψει κατοικτίσασα Νησαίας κάσις,

unit_25

Δίσκου μεγίστου τάρροθος Κυναιθέως. τύμβος δὲ γείτων ὄρτυγος πετρουμένης τρέμων φυλάξει ῥόχθον Αἰγαίας ἁλός. τὴν Καστνίαν δὲ καὶ Μελινάϊαν θεὸν λυπρὸς παρ' Αἶδην δεννάσει κακορροθῶν, ἢ μιν παλεύσει δυσλύτοις οἴστρου βρόχοις ἔρωτας οὐκ ἔρωτας, ἀλλ' Ἐρινύων πικρὰν ἀποψήλασα κηρουλκὸν πάγην. [para]Ἄπασα δ' ἄλγῃ δέξεται κωκυμάτων, ὅσην Ἄραιθος ἐντὸς ἡδὲ δύσβατοι Λειβήθριαι σφίγγουσι Δωτίου πύλαι, οἷς οὐμὸς ἔσται κάχερουσίαν πάρα ῥηγμῖνα δαρὸν ἐστεναγμένος γάμος. πολλῶν γὰρ ἐν σπλάγχνοις τυμβευθήσεται βρωθεὶς πολυστοίχοις καμπέων γνάθοις νήριθος ἐσμός· οἱ δ' ἐπὶ ξένης ξένοι παῶν ἔρημοι δεξιῶσονται τάφους. [para]Τὸν μὲν γὰρ Ἡῶν Στρυμόνος Βισαλτία, Ἀψυνθίων ἄγχουρος ἡδὲ Βιστόνων, κουροτρόφον πάγουρον Ἡδωνῶν πέλας

unit_26

κρύψει, πρὶν ἢ Τυμφορηστὸν αὐγάσαι λέπας, τὸν πατρὶ πλεῖστον ἐστυγημένον βροτῶν, ὄμηρον ὅς μιν θῆκε τετρήνας λύχνους, ὅτ' εἰς νόθον τρήρωνος ἡνύασθη λέχος. [para]Τρισσοὺς δὲ ταρχύσουσι Κερκάφου νάπαι Ἄλεντος οὐκ ἄπῳθε καύηκας ποτῶν. τὸν μὲν, Μολοσσοῦ Κυπέως Κοίτου κύκνον, σὺς παραπλαγχθέντα θηλείας τόκων, ὅτ' εἰς ὀλύνθων δῆριν ἐλκύσας σοφὴν τὸν ἀνθάμιλλον, αὐτὸς ἐκ μαντευμάτων σφαλεῖς ἰαύσει τὸν μεμορμένον πότμον. τὸν δ' αὖ, τέταρτον ἐγγόνων Ἐρεχθέως, Αἴθωνος αὐτάδελφον ἐν πλασταῖς γραφαῖς. τρίτον δέ, τοῦ μόσσυνας Ἐκτῆνων ποτὲ στερρᾷ δικέλλῃ βουσκαφήσαντος γόνον,

unit_27

ὃν Γογγυλάτης εἶλε Βουλαῖος Μυλεύς, ἀγηλάτῳ μᾶστιγι συνθραύσας κᾶρα, ἥμος ξυναίμους πατρὸς αἰ Νυκτὸς κόραι πρὸς αὐτοφόντην στρήνον ὦπλισαν μόρου. [para]Δοιοὶ δὲ ρεῖθρων Πυράμου πρὸς ἐκβολαῖς αὐτοκτόνοις σφαγαῖσι Δηραίνου κύνες δημηθέντες αἰχμάσουσι

λοισθίαν βοήν πύργων ὑπὸ πτέρνησι Παμφύλου κόρης. αἰπὺς δ' ἀλιβρῶς ὄχμος ἐν μεταιχμίῳ
Μάγαρσος ἀγνῶν ἡρίων σταθήσεται, ὡς μὴ βλέπωσι, μηδὲ νερτέρων ἔδρας δύντες, φόνῳ
λουσθέντας ἀλλήλων τάφους. [para]Οἱ πέντε δὲ Σφήκειαν εἰς Κεραστίαν καὶ Σάτραχον
βλώξαντες Ὑλάτου τε γῆν Μορφῶ παροικήσουσι τὴν Ζηρυνθίαν.

unit_28

ὁ μὲν πατρὸς μομφαῖσιν ἡλαστρημένος Κυχεῖος ἄντρων Βωκάρου τε ναμάτων, οὐμὸς
ξύναιμος, ὡς ὁπατρίου φονεὺς πῶλου, νόθον φῖτυμα, συγγενῶν βλάβη, τοῦ λύσσαν ἐν
ποίμναισιν αἰχμητηρίαν χέαντος, ὃν χάρωνος ὠμηστοῦ δορὰ χαλκῷ τορητὸν οὐκ ἔτευξεν ἐν
μάχῃ, μίαν πρὸς Ἴαδην καὶ φθιτοὺς πεπαμένον κέλευθον, ἦν γωρυτὸς ἔκρυψε Σκύθης, ἧμος
καταίθων θύσθλα Κωμύρῳ λέων σφῶ πατρὶ λάσκει τὰς ἐπηκόους λιτάς, σκύμνον παρ'
ἀγκάλησιν ἀεῖτα βράσας. οὐ γάρ τι πείσει φῖτυν, ὡς ὁ Λήμνιος πρηστήρ Ἐνυοῦς, οὐποτ' ἐς
φύζαν τραπεῖς, ταῦρος βαρύφρων δυσμενεστάτου ξένων ἔτυψε δῶρῳ σπλάγχνον, ἀρνεύσας
λυγρὸν πῆδημα πρὸς κνώδοντος αὐτουργοῦς σφαγὰς. ἐλᾷ δὲ πάτρας τῆλε Τραμβήλου κάσιν, ὃν
ἡ ξύναιμος πατρὸς ἐκλοχεύεται, δοθεῖσα πρωταίχμεια τῷ πυργοσκάφῳ.

unit_29

ἦν δὴ ποτ' ἐν ῥήτρῃσι δημοτῶν σταθεῖς γλαυκῷ κελαινὸν δόρπον ὥτρυνεν κυνὶ στεῖλαι
τριπλᾶς θύγατρας ὁ σπείρας βάβαξ, τῷ πᾶσαν ἄλμῃ πηλοποιοῦντι χθόνα, ὅταν κλύδωνας
ἐξερεύγηται γνάθων, λάβρῳ σαλεύων πᾶν τρικυμία πέδον. ὁ δ' ἀντὶ πιποῦς σκορπίον λαιμῷ
σπάσας Φόρκῳ κακῆς ὠδίνος ἔκλαυσεν βάρος, χρήζων πυθέσθαι πημάτων ξυμβουλίαν. ὁ
δεύτερος δὲ νῆσον ἀγρότης μολῶν, χερσαῖος αὐτόδαιτος ἐγγόνων δρυὸς λυκαινομόρφων
Νυκτίμου κρεανόμων, τῶν πρόσθε μήνης φηγίνων πύρνων ὀχὴν σπληδῶ κατ' ἄκρον χεῖμα
θαψάντων πυρός, χαλκωρυχήσει καὶ τὸν ἐκ βόθρου σπάσει βῶλον, δικέλλη πᾶν μεταλλεύων
γνύθος. οὐ φῖτυν ἠνάριξεν Οἰταῖος στόνυξ βουβῶνος ἐν τόρμαισι θρυλίζας δέμας. ἔγνω δ' ὁ
τλήμων σὺν κακῷ μαθὼν ἔπος, ὡς πολλὰ χεῖλες καὶ δεπαστραίων ποτῶν

unit_30

μέσῳ κυλίνδει μοῖρα παμμήτωρ βροτῶν. ὁ δ' αὐτὸς ἀργῷ πᾶς φαληριῶν λύθρῳ στόρθυγξ,
δεδουπὼς τὸν κτανόντ' ἡμύνατο πλήξας ἀφύκτως ἄκρον ὀρχηστοῦ σφυρόν. τρίτος δὲ τοῦ
μάρψαντος ἐκ κοίλης πέτρας κέλωρ γίγαντος ὅπλα, τοῦ ποτ' εἰς λέχος λαθραῖον αὐτόκλητος
Ἰδαία πόρις ἡ ζῶς' ἐς Ἴαδην ἵξεται καταβάτις, θρήνοισιν ἐκτακεῖσα, Μουνίτου τοκάς· ὃν δὴ
ποτ' ἀγρώσσοντα Κρηστῶνης ἔχισ κτενεῖ, πατάξας πτέρναν ἀγρίῳ βέλει, ὅταν τεκόντος
αἰχμάλωτος ἐς χέρας ἡ πατρομήτωρ τὸν δνόφῳ τεθραμμένον βάλλῃ νεογνὸν σκύμνον. ἦ μόνῃ
ζυγὸν δούλειον ἀμφήρεισαν Ἀκταίων λύκοι τῆς ἀρπαγείσης ἀντίποινα θυιάδος, ὣν ὀστράκου
στρόβιλος ἐντετμημένος κόρσῃν σκεπάζει ρῦμα φοινίου δορός. τὰ δ' ἄλλα θριπόβρωτος
ἄψαυστος δόμων σφραγὶς δοκεύει, θάμβος ἐγχώροις μέγα.

unit_31

ἃ δὴ πρὸς ἄστρον κλίμακα στήσει δρόμον τοῖς ἡμιθνήτοις διπτύχοις Λαπερσίοις. οὐς μήποτ', ὦ
Ζεῦ σῶτερ, ἐς πάτραν ἐμὴν στείλαις ἀρωγούς τῇ δισαρπάγῳ κρεκί. μηδὲ περωτὰς ὀπλίσαντες
ὀλκάδας πρύμνης ἀπ' ἄκρας γυμνὸν αἰψηρὸν πόδα εἰς Βεβρύκων ρίψειαν ἐκβατηρίαν. μηδ' οἱ
λεόντων τῶνδε καρτερώτεροι, ἀλκὴν ἄμικτοι, τοὺς Ἄρης ἐφίλατο, καὶ δι' Ἐνυὼ καὶ
Τριγέννητος θεὰ Βοαρμία Λογγᾶτις Ὀμολῶις Βία. οὐκ ἂν τὰ χειρώνακτες ἐργάται διπλοῖ,
Δρύμας τε καὶ Πρόφαντος, ὁ Κρώμνης ἄναξ, ἐλατύπησαν κοιράνῳ ψευδωμότῃ, ἐν ἡμαρ
ἀρκέσειε πορθηταῖς λύκοις στέξει βαρεῖαν ἐμβολὴν ραιστηρίαν, καίπερ πρὸ πύργων τὸν
Καναστραῖον μέγαν ἐγχώριον γίγαντα δυσμενῶν μοχλὸν ἔχοντα καὶ τὸν πρῶτον εὐστόχῳ βολῇ
μαιμῶντα τύψαι ποιμνίων ἀλάστορα.

unit_32

οὐ δὴ ποτ' αἶθων πρῶτα καινίσει δόρυ κίρκος θρασὺς πῆδημα λαιψηρὸν δικῶν, Γραικῶν
ἄριστος, ὦ πάλαι τεύχει τάφους ἀκτὴ Δολόγκων εὐτρεπὴς κεκμηκότι, Μαζουσία προὔχουσα
χερσαίου κέρως. ἀλλ' ἔστι γάρ τις, ἔστι καὶ παρ' ἐλπίδα ἡμῖν ἀρωγὸς πρευμενῆς ὁ Δρύμνιος
δαίμων Προμανθεὺς Αἰθίοψ Γυράψιος, ὅς, τὸν πλανήτην ὀρθάγην ὅταν δόμοις σίνιν

καταρρακτῆρα δέξωνται πικρὸν οἱ δεινὰ κάποθεστα πείσεσθαί ποτε μέλλοντες ἔν τε δαιτὶ καὶ θαλυσίοις λοιβαῖσι μειλίσσωσιν ἀστεργῇ Κράγον, θήσει βαρὺν κολῶν ἐν λέσχαις μέσον. καὶ πρῶτα μὲν μύθοισιν ἀλλήλους ὁδᾶξ βρύξουσι κηκασμοῖσιν ὠκριωμένοι, αὖθις δ' ἐναιχμάσουσιν αὐτανέψιοι, ἀνεψιαῖς ὄρνισι χραισμησάι γάμους βιαιοκλῶπας ἀρπαγὰς τε συγγόνων χρήζοντες ἀλφῆς τῆς ἀεδνώτου δίκην.

unit_33 ἦ πολλὰ δὴ βέλεμνα Κνηκιὼν πόρος ῥιφέντα τόλμαις αἰετῶν ἐπόψεται, ἄπιστα καὶ θαμβητὰ Φηραίοις κλύειν. ὁ μὲν κρανεῖα κοῖλον οὐτάσας στύπος φηγοῦ κελαινήης διπτύχων ἓνα φθερεῖ, λέοντα ταύρῳ συμβαλόντα φύλοπιν. ὁ δ' αὖ σιγύμνῳ πλευρ' ἀναρρήξας βοὸς κλινεῖ πρὸς οὔδας. τῷ δὲ δευτέραν ἔπι πληγὴν ἀθαμβῆς κριὸς ἐγκορύψεται, ἄγαλμα πῆλας τῶν Ἀμυκλαίων τάφων. ὁμοῦ δὲ χαλκὸς καὶ κεραύνιοι βολαὶ ταύρους καταξανοῦσιν, ὧν ἀλκὴν ἐνὸς οὐδ' ὁ Σκιαστής Ὀρχιεύς Τελφούσιος ἐμέμψατ', ἐν χάρμασι ραιβώσας κέρας. καὶ τοὺς μὲν Ἄιδης, τοὺς δ' Ὀλύμπιοι πλάκες παρ' ἡμᾶρ αἰεὶ δεξιῶσονται ξένους, φιλαυθομαίμους, ἀφθίτους τε καὶ φθιτούς. καὶ τῶν μὲν ἡμῖν εὐνάσει δαίμων δόρυ, βαιὸν τι μῆχαρ ἐν κακοῖς δωρούμενος. ἄλλων δ' ἄπλατον χειρὶ κινήσει νέφος,

unit_34 ὦν οὐδ' ὁ Ῥοιοῦς ἱνὶς εὐνάζων μένος σχήσει, τὸν ἐννέωρον ἐν νήσῳ χρόνον μίμνειν ἀνώγων θεσφάτοις πεπεισμένους, τροφὴν δ' ἀμεμφῇ πᾶσι τριπτύχους κόρας ἴσκων παρέξειν, Κυνηθίαν ὅσοι σκοπὴν μίμνοντες ἡλάσκουσιν Ἴνωποῦ πέλας, Αἰγύπτιον Τρίτωνος ἔλκοντες ποτόν. ἃς δὲ Πρόβλαστος ἐξεπαίδευσεν θρασὺς μυληφάτου χιλοῖο δαιδαλευτρίας, ἔρπιν τε ῥέζειν ἡδ' ἀλοιφαῖον λίπος, οἶνοτρόπους Ζάρηκος ἐκγόνους φάβας. αἱ καὶ στρατοῦ βούπειναν ὀθνεῖων κυνῶν τρύχουσιν ἀλθανοῦσιν, ἐλθοῦσάι ποτε Σιθῶνος εἰς θυγατρὸς εὐναστήριον. καὶ ταῦτα μὲν μίτοισι χαλκῶν πάλαι στρόμβων ἐπιρροίζουσι γηραιαὶ κόραι. Κηφεὺς δὲ καὶ Πράξανδρος, οὐ ναυκληρίας λαῶν ἄνακτες, ἀλλ' ἀνώνυμοι σποραί, πέμπτοι τέταρτοι γαῖαν ἵζονται θεᾶς Γόλγων ἀνάσσης, ὧν ὁ μὲν Λάκων' ὄχλον

unit_35 ἄγων Θεράπνης, θάτερος δ' ἀπ' Ὀλένου Δύμης τε Βουραίοισιν ἡγεμῶν στρατοῦ. [para]Ὁ δ' Ἀργυρίππας Δανυίων παγκληρίαν παρ' Αὐσονίτην Φυλαμὸν δωμήσεται, πικρὰν ἐταίρων ἐπερωμένην ἰδὼν οἰωνόμικτον μοῖραν, οἱ θαλασσίαν δίαιταν αἰνήσουσι πορκέων δίκην, κύκνοις ἰνδαλθέντες εὐγλήνοισι δομήν. ῥάμφεσσι δ' ἀγρώσσοντες ἐλλόπων θοροὺς φερώνυμον νησιῶνα νάσσονται πρόμου, θεατρομόρφῳ πρὸς κλίτει γεωλόφῳ ἀγυιοπλαστήσαντες ἐμπέδοις τομαῖς πυκνὰς καλιάς, Ζῆθον ἐκμιμούμενοι. ὁμοῦ δ' ἐς ἄγραν κάπῃ κοιταῖαν νάπην νύκτωρ στελοῦνται, πάντα φεύγοντες βροτῶν κάρβανον ὄχλον, ἐν δὲ γραικίταις πέπλοις κόλπων ἱαυθμοὺς ἡθάδας διζήμενοι, καὶ κρίμνα χειρῶν κάπιδόρπιον τρύφος μάξης σπᾶσσονται προσφιλεῖς κνυζούμενοι, τῆς πρὶν διαίτης τλήμονες μεμνημένοι.

unit_36 Τροιζηνίας δὲ τραῦμα φοιτάδος πλάνης ἔσται κακῶν τε πημάτων παραίτιον, ὅταν θρασεῖα θουρὰς οἰστρήσῃ κύων πρὸς λέκτρα. τύμβος δ' αὐτὸν ἐκώσει μόρου Ὀπλοσμίας, σφαγαῖσιν ἡὔτρεπισμένον. κολοσσοβάμων δ' ἐν πτυχαῖσιν Αὐσόνων σταθεῖς ἐρείσει κῶλα χερμάδων ἔπι τοῦ τειχοποιοῦ γαπέδων Ἀμοιβέως, τὸν ἐρματίτην νηὸς ἐκβαλὼν πέτρον. κρίσει δ' Ἀλαίνου τοῦ κασιγνήτου σφαλεῖς εὐχὰς ἀρούραις ἀμφ' ἐτητύμους βαλεῖ, Δημοῦς ἀνεῖναι μήποτ' ὄμπνιον στάχυν γύας τιθαιβώσσοντος ἀρδηθμῷ Διός, ἣν μὴ τις αὐτοῦ ρίζαν Αἰτωλῶν σπᾶσας χέρσον λαχίνην βουσὶν αὐλακας τεμῶν.

unit_37 στηλαῖς δ' ἀκινήτοις ὀχμάσει πέδον, ἃς οὔτις ἀνδρῶν ἐκ βίας καυχήσεται μετοχλίσας ὀλίζον. ἦ γὰρ ἀπτέρως αὐταὶ παλιμπόρευτον ἵζονται βάσιν, ἄνδρ' ἀπέζοις ἵχνεσιν दाτούμεναι. θεὸς δὲ πολλοῖς αἰπὺς αὐδηθήσεται, ὅσοι παρ' Ἰοῦς γρῶνον οἰκοῦνται πέδον, δράκοντα τὸν φθειράντα Φαίακας κτανῶν. [para]Οἱ δ' ἀμφικλύστους χοιράδας Γυμνησίας σισυρνοδῶνται καρκίνιοι πεπλωκότες ἄχλαινον ἀμπρεύσουσι νήλιποι βίον, τριπλαῖς δικῶλοις σφενδόναϊς ὠπλισμένοι.

ὦν αἱ τεκοῦσαι τὴν ἐκηβόλον τέχνην ἄδορπα παιδεύσουσι νηπίους γονάς. οὐ γάρ τις αὐτῶν
ψίσεται πύρνον γνάθῳ,

unit_38 πρὶν ἂν κρατήσῃ ναστὸν εὐστόχῳ λίθῳ ὑπὲρ τράφηκος σῆμα κείμενον σκοποῦ. καὶ τοὶ μὲν
ἀκτὰς ἐμβατήσονται λεπρὰς Ἰβηροβοσκούς ἄγχι Ταρτησοῦ πύλης, Ἄρνης παλαιᾶς γέννα,
Τεμμίκων πρόμοι Γραῖαν ποθοῦντες καὶ Λεοντάρνης πάγους Σκῶλόν τε καὶ Τέγυραν Ὀγχηστοῦ
θ' ἔδος καὶ χεῦμα Θερμώδοντος Ὑψάρνου θ' ὕδωρ. [para]Τοὺς δ' ἄμφι Σύρτιν καὶ Λιβυστικάς
πλάκας στενὴν τε πορθμοῦ συνδρομὴν Τυρσηνικοῦ καὶ μιζόθηρος ναυτιλοφθόρους σκοπὰς,
τῆς πρὶν θανούσης ἐκ χερῶν Μηκιστέως τοῦ στερφοπέπλου Σκαπανέως Βοαγίδα,
ἀρπυιογούνων κλώμακάς τ' ἀηδόνων πλαγχθέντας, ὠμόσιτα δαιταλωμένους,

unit_39 πρόπαντας Ἄιδης πανδοκεὺς ἀγρεύσεται, λῶβαισι παντοίαισιν ἐσπαραγμένους, ἓνα φθαρέντων
ἄγγελον λιπῶν φίλων, δελφινόσημον κλῶπα Φοινίκης θεᾶς. ὃς ὄψεται μὲν τοῦ μονογλήνου
στέγας χάρωνος, οἴνης τῷ κρεωφάγῳ σκύφον χερσὶ προτείνων, τοῦπιδόρπιον ποτόν. ἐπόψεται
δὲ λείψανον τοξευμάτων τοῦ Κηραμύντου Πευκέως Παλαίμονος. οἱ πάντα θρανύξαντες
εὖτορνα σκάφη σχοίνῳ κακὴν τρήσουσι κεστρέων ἄγρην. ἄλλος δ' ἐπ' ἄλλῳ μόχθος ἄθλιος
μενεῖ τοῦ πρόσθεν αἰεὶ πλεῖον ἐξωλέστερος. ποία Χάρυβδις οὐχὶ δαίσεται νεκρῶν; ποία δ'
Ἑρινὺς μιζοπάρθενος κύων;

unit_40 τίς οὐκ ἀηδὼν στείρα Κενταυροκτόνος Αἰτωλὶς ἢ Κουρήτις αἰόλῳ μέλει πείσει τακῆναι σάρκας
ἀκμήνους βορᾶς; ποίαν δὲ θηρόπλαστον οὐκ ἐσόψεται δράκαιναν, ἐγκυκῶσαν ἀλφίτῳ θρόνα,
καὶ κῆρα κνωπόμορφον; οἱ δὲ δύσμοροι στένοντες ἄτας ἐν συφοῖσι φορβάδες γίγαρτα χιλῶ
συμμεμιγμένα τρυγὸς καὶ στέμφυλα βρύξουσιν. ἀλλὰ νιν βλάβης μῶλυσ σαώσει ρίζα καὶ
Κτάρως φανεῖς Νωνακριάτης Τρικέφαλος Φαιδρὸς θεός. ἥξει δ' ἐρεμνὸν εἰς ἀλήπεδον φθιτῶν
καὶ νεκρόμαντιν πέμπελον διζήσεται ἀνδρῶν γυναικῶν εἰδότα ξυνουσίας.

unit_41 ψυχαῖσι θερμὸν αἶμα προσράνας βόθρῳ, καὶ φασγάνου πρόβλημα, νερτέροις φόβον, πήλας
ἀκούσει κέϊθι πεμφίδων ὅπα λεπτὴν ἀμαυρὰς μάστακος προσφθέγμασιν. ὅθεν Γιγάντων νῆσος
ἢ μετάφρενον θάλασσα καὶ Τυφῶνος ἀγρίου δέμας φλογμῷ ζέουσα δέξεται μονόστολον. ἐν ἧ
πιθήκων πάλμυς ἀφθίτων γένος δύσμορφον εἰς κηκασμὸν ὥκισεν τόσων, οἱ μῶλον ὠρόθυναν
ἐκγόνοις Κρόνου. Βαίου δ' ἀμείψας τοῦ κυβερνήτου τάφον καὶ Κιμμέρων ἔπαυλα κάχερουσίαν
ρόχθοισι κυμαίνουσιν οἶδματος χύσιν Ὅσσαν τε καὶ Λέοντος ἀτραποὺς βοῶν χωστάς,
Ὀβριμοῦς τ' ἄλσος, οὐδαίας Κόρης, πυριφλεγές τε ρεῖθρον, ἔνθα δύσβατος τείνει πρὸς αἶθραν
κρᾶτα πολυδέγμων λόφος, ἐξ οὗ τὰ πάντα χύτλα καὶ πᾶσαι μυχῶν πηγαὶ κατ' Αὐσονίτιν
ἔλκονται χθόνα, λιπῶν δὲ Ληθαιῶνος ὑψηλὸν κλέτας λίμνην τ' Ἄορνον ἀμφιτορνωτὴν βρόχῳ

unit_42 καὶ χεῦμα Κωκυτοῖο λαβρωθὲν σκότῳ, Στυγὸς κελαινῆς νασμόν, ἔνθα Τερμιεὺς ὀρκωμότους
ἔτευξεν ἀφθίτοις ἔδρας, λαιβῆς ἀφύσσων χρυσέαις πέλλαις γάνος, μέλλων Γίγαντας κάπι
Τιτῆνας περᾶν· θήσῃ Δαείρᾳ καὶ ξυνεννέτῃ δάνος, πῆληκα κόρη κίονος προσαρμόσας. κτενεῖ
δὲ κούρας Τηθύος παιδὸς τριπλᾶς, οἶμας μελωδοῦ μητρὸς ἐκμεμαγμένης, αὐτοκτόνοις ριφαῖσιν
ἐξ ἄκρας σκοπῆς Τυρσηνικὸν πρὸς κῦμα δυπτούσας πτεροῖς, ὅπου λινεργῆς κλῶσις ἐλκύσει
πικρά. τὴν μὲν Φαλήρου τύρσις ἐκβεβρασμένην Γλάνις τε ρεῖθροις δέξεται τέγγων χθόνα. οὗ
σῆμα δωμήσαντες ἔγχωροι κόρης λαιβαῖσι καὶ θύσθλοισι Παρθενόπην βοῶν ἔτεια κυδανοῦσιν
οἰωνὸν θεάν. ἀκτὴν δὲ τὴν προὔχουσιν εἰς Ἐνιπέως Λευκωσία ριφεῖσα τὴν ἐπώνυμον πέτραν
ὀχῆσει δαρὸν, ἔνθα λάβρος Ἴς

unit_43 γείτων θ' ὁ Λᾶρις ἐξερεύγονται ποτά. Λίγεια δ' εἰς Τέριναν ἐκναυσθλώσεται, κλύδωνα
χελλύσσουσα, τὴν δὲ ναυβάται κρόκαισι ταρχύουσιν ἐν παρακτίαις, Ὠκινάρου δίναισιν
ἀγχιτέρμονα. λούσει δὲ σῆμα βούκερως νασμοῖς Ἄρης ὀρνιθόπαιδος ἵσμα φοιβάζων ποτοῖς.
πρῶτῃ δὲ καὶ ποτ' αὖθι συγγόνων θεᾶ κραινῶν ἀπάσης Μόψοπος ναυαρχίας πλωτῆρσι

λαμπαδοῦχον ἐντυνεῖ δρόμον χρησμοῖς πιθήσας, ὃν ποτ' αὐξήσει λεῶς Νεαπολιτῶν, οἱ παρ' ἄκλυστον σκέπας ὄρμων Μισηνοῦ στύφλα νάσσονται κλίτη. βύκτας δ' ἐν ἄσκῳ συγκατακλείσας βοός, παλινστροβήτοις πημοναῖς ἀλώμενος κεραυνίῃ μᾶστιγι συμφλεχθήσεται καύηξ, ἐρινοῦ προσκαθήμενος κλάδῳ, ὡς μὴ καταβρώξῃ νιν ἐν ῥόχοις κλύδων Χάρυβδιν ἐκφυσῶσαν ἐλκύσας βυθῷ. βαιὸν δὲ τερφθεὶς τοῖς Ἀτλαντίδος γάμοις

unit_44 ἀναυλόχητον αὐτοκάβδαλον σκάφος βῆναι ταλάσσει καὶ κυβερνήσαι τάλας αὐτουργότευκτον βᾶριν, ἐς μέσσην τρόπιν εἰκαῖα γόμοις προστεταργανωμένην. ἥς οἷα τυτθὸν Ἀμφίβαιος ἐκβράσας τῆς κηρύλου δάμαρτος ἀπτῆνα σπόρον αὐταῖς μεσόδομαις καὶ σὺν ἱκρίοις βαλεῖ πρὸς κῦμα δύπτην ἐμπεπλεγμένον κάλοις. πόντου δ' ἄυπνος ἐνσαρούμενος μυχοῖς ἀστῶ σύνοικος Θρηκίας Ἀνθηδόνος ἔσται. παρ' ἄλλου δ' ἄλλος, ὡς πεύκης κλάδον, βύκτης στροβήσει φελλὸν ἐνθρόσκων πνοαῖς. μόλις δὲ Βύνης ἐκ παλιρροίας κακῆς ἄμπυξ σαώσει στέρνα δεδρυφαγμένον καὶ χεῖρας ἄκρας, αἷς κρεαγρεύτους πέτρας μάρπτων ἀλιβρώτοισιν αἵμαχθήσεται στόρθυγι. νῆσον δ' εἰς Κρόνῳ στυγουμένην Ἄρπην περάσας, μεζέων κρεανόμον, ἄχλαινος ἵκτης πημάτων λυγρῶν κόπις, τὸν μυθοπλάστην ἐξυλακτῆσει γόνον,

unit_45 ἄραρς τετικῶς τοῦ τυφλωθέντος δάκου. οὐπω μάλ', οὐπω, μὴ τοσόσδ' ὕπνος λάβοι λήθης Μέλανθον ἐγκλιθένθ' Ἰππηγέτην. ἥξει γάρ, ἥξει ναύλοχον Ῥεΐθρου σκέπας καὶ Νηρίτου πρηῶνας. ὄψεται δὲ πᾶν μέλαθρον ἄρδην ἐκ βάθρων ἀνάστατον μύκλοις γυναικόκλωψιν. ἡ δὲ βασσάρα σεμνῶς κασωρεύουσα κοιτανεὶ δόμους, θοίναισιν ὄλβον ἐκχέασα τλήμονος. αὐτὸς δὲ πλείω τῶν ἐπὶ Σκαιαῖς πόνους ἰδὼν μολοβρὸς τλήσεται μὲν οἴκετῶν στυγνὰς ἀπειλὰς εὐλόφῳ νώτῳ φέρειν δέννοις κολασθεῖς. τλήσεται δὲ καὶ χερῶν πληγαῖς ὑπεΐκειν καὶ βολαῖσιν ὀστράκων. οὐ γὰρ ξένοι μᾶστιγες, ἀλλὰ δαψιλῆς σφραγὶς μενεΐ Θόαντος ἐν πλευραῖς ἔτι, λύγοισι τετρανθεῖσα, τὰς ὁ λυμεὼν ἐπεγκολάπτειν ἀστένακτος αἰνέσει, ἐκουσίαν σμῶδιγγα προσμάσσων δομῇ, ὅπως παλεύσῃ δυσμενεῖς, κατασκόποις

unit_46 λώβαισι καὶ κλαυθοῖσι φηλώσας πρόμον. ὃν Βομβυλείας κλιτὺς ἡ Τεμμικία ὕψιστον ἡμῖν πῆμ' ἐτέκνωσέν ποτε, μόνος πρὸς οἴκους ναυτίλων σωθεὶς τάλας. λοῖσθον δὲ καύηξ ὥστε κυμάτων δρομεύς, ὡς κόγχος ἄλμη πάντοθεν περιτριβεῖς, κτῆσίν τε θοίναις Πρωνίων λαφυστίαν πρὸς τῆς Λακαίνης αἰνοβακχεύτου κιχῶν σῦφαρ θανεῖται, πόντιον φυγῶν σκέπας, κόραξ σὺν ὅπλοις Νηρίτων δρυμῶν πέλας.

unit_47 κτενεῖ δὲ τύψας πλευρὰ λοίγιος στόνουξ κέντρῳ δυσαλθῆς ἔλλοπος Σαρδωνικῆς. κέλωρ δὲ πατρὸς ἄρταμος κληθήσεται, Ἀχιλλέως δάμαρτος αὐτανέψιος. μάντιν δὲ νεκρὸν Εὐρυτὰν στέψει λεῶς, ὃ τ' αἰπὺ ναίων Τραμπύας ἐδέθλιον, ἐν ᾗ ποτ' αὐθις Ἡρακλῆ φθίσει δράκων Τυμφαῖος ἐν θοίναισιν Αἰθίκων πρόμος, τὸν Αἰακοῦ τε κάπῳ Περσέως σπορᾶς καὶ Τημενείων οὐκ ἄπωθεν αἱμάτων.

unit_48 Πέργη δέ μιν θανόντα Τυρσηνῶν ὄρος ἐν Γορτυναίᾳ δέξεται πεφλεγμένον, ὅταν στενάζων κῆρας ἐκπνεύσῃ βίον παιδός τε καὶ δάμαρτος, ἣν κτεῖνας πόσις αὐτὸς πρὸς Ἄϊδην δευτέραν ὁδὸν περᾶ, σφαγαῖς ἀδελφῆς ἡλοκισμένος δέρην, Γλαύκωνος Ἀψύρτοιο τ' αὐτανεψίας. χῶ μὲν τοσοῦτων θῖνα πημάτων ἰδὼν ἄστρεπτον Ἄϊδην δύσεται τὸ δεύτερον, γαληνὸν ἡμαρ οὐποτ' ἐν ζωῇ δρακῶν.

unit_49 ὦ σχέτλι', ὥς σοι κρεῖσσον ἦν μῖμνεν πάτρα βοηλατοῦντα καὶ τὸν ἐργάτην μύκλον κάνθων' ὑπὸ ζεύγλαισι μεσσαβοῦν ἔτι πλασταῖσι λύσσης μηχαναῖς οἰστρημένον ἢ τηλικῶνδε πείραν ὀτλήσαι κακῶν. Ὁ δ' αἰνόλεκτρον ἀρπαγεῖσαν εὐνέτης πλᾶτιν ματεύων, κληδόνων πεπυσμένος, ποθῶν δὲ φάσμα πτηνόν, εἰς αἶθρα φυγόν, ποίους θαλάσσης οὐκ ἐρευνήσει μυχοῦς; ποῖαν δὲ χέρσον οὐκ ἀνιχνεύσει μολῶν;

unit_50

ἐπόψεται μὲν πρῶτα Τυφῶνος σκοπὰς καὶ πέμπελον γραῦν μαρμαρουμένην δέμας καὶ τὰς Ἑρεμβῶν ναυβάταις ἠχθημένας προβλήτας ἀκτάς. ὄψεται δὲ τλήμονος Μύρρας ἐρυμνὸν ἄστν, τῆς μογοστόκους ὠδῖνας ἐξέλυσε δενδρώδης κλάδος, καὶ τὸν θεᾶ κλαυσθέντα Γαύαντος τάφον Σχοινῆδι μουσόφθαρτον Ἀρέντα Ξένη, κραντῆρι λευκῷ τόν ποτ' ἔκτανε πτέλας. ἐπόψεται δὲ τύρσιας Κηφιδῆς καὶ Λαφρίου λακτίσμαθ' Ἑρμαίου ποδὸς δισσὰς τε πέτρας, κέπφος αἷς προσήλατο δαιτὸς χατίζων. ἀντὶ θηλείας δ' ἔβη, τὸν χρυσόπατρον μόρφον ἀρπάσας γνάθοις, τὸν ἥπατουργὸν ἄρσεν' ἀρβυλόπτερον.

unit_51

πεφῆσεται δὲ τοῦ θειριστῆρος ξυρῶ, φάλαινα δυσμίσσητος ἐξινωμένη, ἵπποβρότους ὠδῖνας οἷξαντος τόκων τῆς δειρόπαιδος μαρμαρώπιδος γαλῆς· ὃς ζωοπλαστῶν ἄνδρας ἐξ ἄκρου ποδὸς ἀγαλματώσας ἀμφελυτρώσει πέτρῳ, λαμπτηροκλέπτης τριπλανοῦς ποδηγίας. ἐπόψεται δὲ τοὺς θερειπότους γύας καὶ ρεῖθρον Ἀσβύσταο καὶ χαμευνάδας εὐνάς, δυσόδοις θηρσὶ συγκοιμώμενος. καὶ πάντα τλήσεθ' εἵνεκ' Αἰγύας κυνὸς τῆς θηλύπαιδος καὶ τριάνορος κόρης. ἤξει δ' ἀλήτης εἰς Ἰαπύγων στρατὸν καὶ δῶρ' ἀνάψει παρθένῳ Σκυλλητίᾳ Ταμάσσιον κρατῆρα καὶ βοάγριον καὶ τὰς δάμαρτος ἀσκέρας εὐμαρίδας. ἤξει δὲ Σῆριν καὶ Λακινίου μυχούς, ἐν οἷσι πόρτις ὄρχατον τεύξει θεᾶ Ὀπλοσμία φυτοῖσιν ἐξησημένον. γυναιξὶ δ' ἔσται τεθμός ἐγγώροις αἰὶ πενθεῖν τὸν εἰνάπηχυν Αἰακοῦ τρίτον καὶ Δωρίδος, πρηστῆρα δαΐου μάχης, καὶ μήτε χρυσῷ φαιδρὰ καλλύνειν ῥέθη μήθ' ἀβροπήνους ἀμφιβάλλεσθαι πέπλους κάλχη φορυκτοῦς, οὐνεκεν θεᾶ θεὸς

unit_52

χέρσου μέγαν στόρθυγα δωρεῖται κτίσαι. ἤξει δὲ ταύρου γυμνάδας κακοξένους πάλης κονίστρας, ὃν τε Κωλῶτις τεκνοῖ, Ἀλεντία κρείουσα Λογγούρου μυχῶν, Ἀρπης Κρόνου πήδημα Κογχεῖας θ' ὕδωρ κάμψας Γονοῦσάν τ' ἠδὲ Σικανῶν πλάκας, καὶ θηροχλαίνου σηκὸν ὠμηστοῦ λύκου, ὃν Κρηθέως ἄμναμος ὀρμίσας σκάφος ἔδειμε πεντήκοντα σὺν ναυηγέταις. κρόκαι δὲ Μινυῶν εὐλιπῇ στελγίσματα τηροῦσιν, ἄλμης οὐδὲ φοιβάζει κλύδων οὐδ' ὀμβρία σμήχουσα δηναῖον νιφάς. [para]Ἄλλους δὲ θῖνες οἱ τε Ταυχείρων πέλας μύρμηκες αἰάζουσιν ἐκβεβρασμένους ἔρημον εἰς Ἀτλαντος οἰκητήριον θρυλιγμάτων δέρτροισι προσσεσηρότας· Μόψον Τιταιρῶνειον ἔνθα ναυβάται θανόντα ταρχύσαντο τυμβεῖαν θ' ὕπερ κρηπιδ' ἀνεστήλωσαν Ἀργῶου δορὸς κλασθὲν πέτευρον, νερτέρων κειμήλιον,

unit_53

Αὔσιγδα Κινύφειος ἦ τέγγων ῥόος νασμοῖς λιπαίνει. τῷ δὲ Νηρέως γόνῳ Τρίτωνι Κολχίς ὥπασεν δάνος γυνὴ χρυσῷ πλατὺν κρατῆρα κεκροτημένον, δείξαντι πλωτὴν οἶμον, ἦ διὰ στενῶν μύρμων ἐνήσει Τῖφυς ἄθραυστον σκάφος. Γραικοὺς δὲ χώρας τουτάκις λαβεῖν κράτη θαλασσόπαις δῖμορφος αὐδάξει θεός, ὅταν παλίμπουν δῶρον ἄγραυλος λεῶς Ἑλλήν' ὀρέξῃ νοσφίσας πάτρας Λίβυς.

unit_54

εὐχὰς δὲ δειμαίνοντες Ἀσβύσται κτέαρ κρύψους' ἄφαντον ἐν χθονὸς νεироῖς μυχοῖς, ἐν ἧ Κυφαίων δύσμορον στρατηλάτην ναύταις συνεκβράσουσι Βορραῖαι πνοαὶ τόν τ' ἐκ Παλαύθρων ἔκγονον Τενθηρόν, Ἀμφρυσίῳ σκηπτοῦχον Εὐρυαμπίων, καὶ τὸν δυνάστην τοῦ πετρωθέντος λύκου ἀποινοδόρπου καὶ πάγων Τυμψηστίων. ὧν οἱ μὲν Αἰγώνειαν ἄθλιοι πάτραν ποθοῦντες, οἱ δ' Ἑχῖνον, οἱ δὲ Τίταρον Ἰρόν τε καὶ Τρηχίνα καὶ Περραιβικὴν Γόννον Φάλαννάν τ' ἠδ' Ὀλοσσόνων γύας καὶ Κασταναῖαν, ἀκτέριστον ἐν πέτραις αἰῶνα κωκύσουσιν ἡλοκισμένοι. [para]Ἄλλην δ' ἐπ' ἄλλῃ κῆρα κινήσει θεός,

unit_55

λυγρὴν πρὸ νόστου συμφορὰν δωρούμενος. [para]Τὸν δ' Αἰσάρου τε ρεῖθρα καὶ βραχύπτολις Οἰνωτριάς γῆς κεγχρίνη βεβρωμένον Κρίμισα φिटροῦ δέξεται μαιφόνον. αὐτὴ γὰρ ἄκραν ἄρδιν εὐθυνεῖ χεροῖν Σάλπιγξ ἀποψάλλουσα Μαιώτην πλόκον. Δύρα παρ' ὄχθαις ὃς ποτε φλέξας θρασὺν λέοντα ραιβῶ χειρας ὥπλισε Σκύθη δράκοντ' ἀφύκτων γομφίων λυροκτύπῳ. Κραθὶς δὲ τύμβους ὄψεται δεδουπότος, εὐρὰξ Ἀλαίου Παταρέως ἀνακτόρων, Ναύαιθος ἔνθα πρὸς

κλύδων' ἐρεύγεται. κτενοῦσι δ' αὐτὸν Αὔσονες Πελλήνιοι βοηδρομοῦντα Λινδίων
στρατηλάταις, οὓς τῆλε Θερμύδρου τε Καρπάθου τ' ὀρών πλάνητας αἴθων Θρασκίας πέμψει
κύων, ξένην ἐποικήσοντας ὀθνεῖαν χθόνα. ἐν δ' αὖ Μακάλλοις σηκὸν ἔγχωροι μέγαν ὑπὲρ
τάφων δείμαντες αἰανῇ θεὸν λοιβαῖσι κυδανοῦσι καὶ θύσθλοισι βοῶν.

unit_56 Ὅ δ' ἵποτέκτων Λαγαρίας ἐν ἀγκάλαις, ἔγχος πεφρικὼς καὶ φάλαγγα θουρίαν, πατρῶον ὄρκον
ἐκτίνων ψευδῶμοτον, δὴν ἀμφὶ μήλων τῶν δορικτήτων τάλας πύργων Κομαιθοῦς
συμπεφυρμένων στρατῶ στεργοξυνεύων οὐνεκεν νυμφευμάτων Ἀλοῖτιν ἔτλη τὴν Κυδωνίαν
Θρασὺ ὀρκωμοτῆσαι τὸν τε Κρηστώνης θεὸν Κανδάον' ἢ Μάμερτον ὀπλίτην λύκον, ὁ μητρὸς
ἐντὸς δελφύος στυγνὴν μάχην στήσας ἀραγμοῖς πρὸς κασίγνητον χεροῖν, οὐπω τὸ Τιτοῦς
λαμπρὸν αὐγάζων φάος οὐδ' ἐκφυγὼν ὠδῖνας ἀλγεινὰς τόκων· τοιγὰρ πόποι φύξηλιν
ἦνδρῳσαν σπόρον, πύκτην μὲν ἐσθλόν, πτωκά δ' ἐν κλόνῳ δορὸς καὶ πλεῖστα τέχναις
ὠφελήσαντα στρατόν· ὃς ἀμφὶ Κίριν καὶ Κυλιστάνου γάνος ἔπηλυσ οἴκους τῆλε νάσσεται
πάτρας. τὰ δ' ἐργαλεῖα, τοῖσι τετρήνας βρέτας τεύξει ποτ' ἐγχώροισι μερμέραν βλάβην,

unit_57 καθιερώσει Μυνδίας ἀνακτόροις. [para] Ἄλλοι δ' ἐνοικήσουσι Σικανῶν χθόνα πλαγκτοὶ
μολόντες, ἔνθα Λαυμέδων τριπλᾶς ναύταις ἔδωκε Φοινοδάμαντος κόρας, ταῖς κητοδόρποις
συμφοραῖς δεδηγμένος, τηλοῦ προθεῖναι θηρσὶν ὠμισταῖς βορὰν μολόντας εἰς γῆν ἔσπερον
Λαιστρυγόνων, ὅπου συνοικεῖ δαψιλῆς ἐρημία. αἱ δ' αὖ παλαιστοῦ μητέρος Ζηρυνθίας σηκὸν
μέγαν δείμαντο δωτίνην θεᾶ, μόρον φυγοῦσαι καὶ μονοικήτους ἔδρας, ὧν δὴ μίαν Κριμισός,
ἰνδαλθεῖς κυνί, ἔξευξε λέκτροις ποταμός· ἡ δὲ δαίμονι τῷ θηρομίκτῳ σκύλακα γενναῖον
τεκνοῖ, τρισσῶν συνοικιστῆρα καὶ κτίστην τόπων.

unit_58 ὃς δὴ ποδηγῶν πτόρθον Ἀγχίσου νόθον ἄξει τρίδειρον νῆσον εἰς ληκτηρίαν, τῶν Δαρδανείων
ἐκ τόπων ναυσθλούμενον. Αἰγέστα τλήμων, σοὶ δὲ δαιμόνων φραδαῖς πένθος μέγιστον καὶ δι'
αἰῶνος πάτρας ἔσται πυρὸς ῥιπαῖσιν ἠθαλωμένης. μόνη δὲ πύργων δυστυχεῖς κατασκαφὰς
νήπαυστον αἰάζουσα καὶ γοωμένη δαρὸν στενάξεις. πᾶς δὲ λυγαίαν λεῶς ἐσθῆτα προστρόπαιον
ἐγχαλινούμενος αὐχμῷ πινώδης λυπρὸν ἀμπρεύσει βίον. κρατὸς δ' ἄκουρος νῶτα καλλυνεῖ
φόβῃ, μνήμην παλαιῶν τημελοῦς' ὀδυρμάτων. [para] Πολλοὶ δὲ Σῆριν ἀμφὶ καὶ Λευταρνίαν
ἄρουραν οἰκήσουσιν, ἔνθα δύσμορος Κάλχας ὀλύνθων Σισυφεὺς ἀνηρίθμων κεῖται, κάρα
μάστιγι γογγύλῃ τυπεῖς, ρεῖθροισιν ὠκύς ἔνθα μύρεται Σίνις, ἄρδων βαθεῖαν Χωνίας
παγκληρίαν. πόλιν δ' ὁμοίαν Ἰλίῳ δυσδαίμονες

unit_59 δείμαντες ἀλγυνοῦσι Λαφρίαν κόρην Σάλπιγγα, δηώσαντες ἐν ναῷ θεᾶς τοὺς πρόσθ' ἔδεθλον
Ξουθίδας ὦκηκότας. γλήναις δ' ἄγαλμα ταῖς ἀναιμάκτοις μύσει, στυγνὴν Ἀχαιῶν εἰς Ἰάονας
βλάβην λεῦσσον φόνον τ' ἔμφυλον ἀγραύλων λύκων, ὅταν θανὼν λήταρχος ἱερείας σκύλαξ
πρῶτος κελαινῷ βωμὸν αἰμάξῃ βρότῳ. [para] Ἄλλοι δὲ πρῶνας δυσβάτους Τυλησίους Λίνου θ'
ἀλισμῆκτοιο δειραίαν ἄκραν, Ἀμαζόνος σύγκληρον ἄρσονται πέδον, δούλης γυναικὸς ζεῦγλαν
ἐνδεδεγμένοι. ἦν χαλκομίτρου θῆσαν ὀτρηρῆς κόρης πλανῆτιν ἄξει κῦμα πρὸς ξένην χθόνα.
ἧς ἐκπνεούσης λοῖσθον ὀφθαλμὸς τυπεῖς πιθηκομόρφῳ πότμον Αἰτωλῷ φθόρῳ τεύξει τράφηκι
φοινίῳ τετμημένῳ. Κροτωνιάται δ' ἄστῳ πέρσουσιν ποτε Ἀμαζόνος φθέρσαντες ἄτρομον
κόρην, Κλήτην, ἄνασσαν τῆς ἐπωνύμου πάτρας.

unit_60 πολλοὶ δὲ πρόσθεν γαῖαν ἐκ κείνης ὁδᾶξ δάψουσι πρηνιχθέντες οὐδ' ἄτερ πόνων πύργους
διαρραΐσουσι Λαυρήτης γόνοι. [para] Οἱ δ' αὖ Τέριναν, ἔνθα μυδαίνει ποτοῖς Ὠκίναρος γῆν
φοῖβον ἐκβράσσων ὕδωρ, ἄλλῃ κατοικήσουσι κάμνοντες πικρᾷ. [para] Τὸν δ' αὖ τὰ δευτερεῖα
καλλιστευμάτων λαβόντα καὶ τὸν ἐκ Λυκορμαίων ποτῶν στρατηλάτην σὺν, καρτερὸν Γόργης
τόκον, τῇ μὲν Λίβυσσαν ψάμμον ἄξουσι πνοαὶ Θρηῆσαι ποδωτοῖς ἐμφορούμεναι λίνοις, τῇ δ' ἐκ
Λιβύσεως αὐθις ἐμπίπτων νότος εἰς Ἀργυρίνους καὶ Κεραυνίων νάπας ἄξει βαρεῖ πρηστῆρι

ποιμαίνων ἄλλα, ἔνθα πλανήτην λυπρὸν ὄψονται βίον Λακμωνίου πίνοντες Αἴαντος ῥοάς. Κραῖθις δὲ γείτων ἡδὲ Μυλάκων ὅροις χώρος συνοίκους δέξεται Κόλχων Πόλαις, μαστήρας οὐς θυγατρὸς ἔστειλεν βαρὺς Αἴας Κορίνθου τ' ἄρχος, Εἰδυίας πόσις,

unit_61 τὴν νυμφαγωγὸν ἐκκυνηγετῶν τρόπιν, οἱ πρὸς βαθεῖ νάσαντο Διζήρου πόρῳ. [para]Ἄλλοι δὲ Μελίτην νῆσον, Ὅθρωνοῦ πέλας πλαγκτοί, κατοικήσουσιν, ἣν περίξ κλύδων ἔμπλην Παχύνου Σικανὸς προσμάσσεται, τοῦ Σισυφείου παιδὸς ὀχθηρὰν ἄκραν ἐπώνυμόν ποθ' ὑστέρω χρόνῳ γράφων κλεινόν θ' ἵδρυμα παρθένου Λογγάτιδος, Ἐλωρος ἔνθα ψυχρὸν ἐκβάλλει ποτόν. [para]Παπποκτόνος δ' Ὅθρωνὸν οἰκήσει λύκος, τηλοῦ πατρῶα ρεῖθρα Κοσκύνθου ποθῶν. ὃς ἐν θαλάσῃ χοιράδων βεβῶς ἔπι ῥήτρας πολίταις τὰς στρατοπλώτους ἐρεῖ.

unit_62 χέρσου πατρῶας οὐ γὰρ ἂν φονῇ ποσὶ ψαῦσαι, μέγαν πλειῶνα μὴ πεφευγότα, δίκης ἑάσει τάρροθος Τελφουσία Λάδωνος ἀμφὶ ρεῖθρα ναίουσα σκύλαξ. ὅθεν πεφευγὼς ἐρπετῶν δεινὴν μάχην δρακοντομόρφων εἰς Ἀμαντίαν πόλιν πλώσει. πέλας δὲ γῆς Ἀτινάνων μολὼν Πράκτιν παρ' αὐτὴν αἰπὺ νάσσεται λέπας, τοῦ Χαονίτου νᾶμα Πολυάνθου δρέπων. [para]Ὁ δ' Αὐσονείων ἄγχι Κάλχαντος τάφων δυοῖν ἀδελφοῖν ἄτερος ψευδηρίων ξένην ἐπ' ὀστέοισιν ὀγχήσει κόνιν.

unit_63 δοραῖς δὲ μῆλων τύμβον ἐγκοιμωμένοις χρήσει καθ' ὕπνον πᾶσι νημερτῇ φάτιν, νόσων δ' ἄκεστῆς Δαυνίοις κληθήσεται, ὅταν κατικμαίνοντες Ἀλθαίνου ῥοαῖς ἄρωγὸν αὐδήσωσιν Ἡπίου γόνον ἀστοῖσι καὶ ποίμναισι πρηνεμενῇ μολεῖν. ἔσται ποτὲ πρεσβεῦσιν Αἰτωλῶν φάος ἐκεῖ γοηρὸν καὶ πανέχθιστον φανέν, ὅταν Σαλάγγων γαῖαν Ἀγγαίσων θ' ἔδη μολόντες αἰτίζωσι κοιράνου γύας, ἐσθλῆς ἀρούρης πῖαρ ἔγκληρον χθονός.

unit_64 τοὺς δ' εἰς ἐρεμνὸν ζῶντας ὠμησταὶ τάφον κρύψουσι κοίλης ἐν μυχοῖς διασφάγος. τοῖς δ' ἀκτέριστον σῆμα Δαυνῖται νεκρῶν στήσουσι χωστῶ τροχμάλῳ κατηρεφές, χώραν διδόντες, ἥνπερ ἔχρηζον λαβεῖν τοῦ κρατοβρῶτος παιδὸς ἀτρέστου κάπρου. [para]Τῶν Ναυβολείων δ' εἰς Τέμεσσαν ἐγγόνων ναῦται καταβλώξουσιν, ἔνθα Λαμπέτης Ἰππωνίου πρηνῶνος εἰς Τηθὺν κέρας σκληρὸν νένευκεν, ἀντὶ δὲ Κρίσης ὄρων Κροτωνιάτιν ἀντίπορθμον αὐλακα βοῶν ἀροτρεύσουσιν ὀλκαίῳ πτερῶ, πάτραν Λίλαιαν κάνεμωρείας πέδον ποθοῦντες Ἀμφισσάν τε καὶ κλεινὰς Ἄβας.

unit_65 Σήταια τλήμον, σοὶ δὲ πρὸς πέτραις μόρος μίμνει δυσαίων, ἔνθα γυιούχοις πέδαις οἴκτιστα χαλκείησιν ὠργυιωμένη θανῇ, πυρὶ φλέξασα δεσποτῶν στόλον, ἔκβλητον αἰάζουσα Κράθιδος πέλας τόργοισιν αἰώρημα φοινίοις δέμας. σπιλὰς δ' ἐκείνη σῆς φερώνυμος τύχης πόντον προσαναγάζουσα φημισθήσεται. [para]Οἱ δ' αὖ Πελασγῶν ἀμφὶ Μέμβλητος ῥοὰς νῆσόν τε Κερνεᾶτιν ἐκπεπλωκότες ὑπὲρ πόρον Τυρσηνὸν ἐν Λαμητίαις δίναισιν οἰκήσουσι Λευκανῶν πλάκας. [para]Καὶ τοὺς μὲν ἄλγη ποικίλαι τε συμφοραὶ ἄνοστον αἰάζοντας ἔξουσιν τύχην, ἐμῶν ἕκατι δυσγάμων ῥυσταγμάτων.

unit_66 Οὐδ' οἱ χρόνῳ μολόντες ἀσπαστῶς δόμους εὐκταῖον ἐκλάμπουσι θυμάτων σέλας, χάριν τίνοντες Κερδύλα Λαρυνθίῳ. τοιαῖσδ' ἐχῖνος μηχαναῖς οἰκοφθορῶν παραιολίξει τὰς ἀλεκτόρων πικρὰς στεγανόμους ὄρνιας. οὐδὲ ναυφάγοι λήξουσι πένθους δυσμενεῖς φρυκτωρίαι πτόρθου διαρραισθέντος, ὃν νεοσκαφὲς κρύψει ποτ' ἐν κλήροισι Μηθύμνης στέγος. [para]Ὁ μὲν γὰρ ἀμφὶ χύτλα τὰς δυσεξόδους ζητῶν κελεύθους ἀχενιστήρος βρόχου ἐν ἀμφιβλήστρῳ συντεταργανωμένος τυφλαῖς ματεύσει χερσὶ κροσσωτοὺς ῥαφάς. Θερμὴν δ' ὑπαὶ λουτρῶνος ἀρνεύων στέγην τιβῆνα καὶ κύπελλον ἐγκάρῳ ῥανεῖ,

unit_67 τυπεῖς σκεπάρνῳ κόγχον εὐθήκτῳ μέσον. οἰκτρὰ δὲ πέμφιξ Ταίναρον πτερύξεται λυπρὰν λεαίνης εἰσιδοῦς οἰκουρίαν. ἐγὼ δὲ δροίτης ἄγχι κείσομαι πέδῳ, Χαλυβδικῶ κνῶδοντι συντεθραυσμένη, ἐπεὶ με, πεύκης πρέμνον ἢ στύπος δρυὸς ὅπως τις ὑλοκουρὸς ἐργάτης ὀρεὺς,

ρήξει πλατὺν τένοντα καὶ μετάφρενον, καὶ πᾶν λακίζουσ' ἐν φοναῖς ψυχρὸν δέμας δράκαινα διψὰς κάπιβᾶς' ἐπ' αὐχένος πλήσει γέμοντα θυμὸν ἀγρίας χολῆς, ὡς κλειψίνυμφον κοῦ δορίκτητον γέρας δύσζηλος ἀστέμβακτα τιμωρουμένη. βοῶσα δ' οὐ κλύοντα δεσπότην πόσιν θεύσω κατ' ἵχνος ἠνεμωμένη πτεροῖς.

unit_68 σκῦνμος δὲ πατρὸς κῆρα μαστεύων φόνου εἰς σπλάγχν' ἐχίδνης αὐτόχειρ βάψει ξίφος, κακὸν μίασμ' ἔμφυλον ἀλθαίνων κακῶ. [para] Ἐμὸς δ' ἀκοίτης, δμῳίδος νύμφης ἄναξ, Ζεὺς Σπαρτιάταις αἰμύλοις κληθήσεται, τιμὰς μεγίστας Οἰβάλου τέκνοις λαχών. οὐ μὴν ἐμὸν νώνυμνον ἀνθρώποις σέβας ἔσται, μαρνανθὲν αὖθι ληθαίῳ σκότῳ. ναὸν δέ μοι τεύξουσι Δαυνίων ἄκροι Σάλπης παρ' ὄχθαις, οἳ τε Δάρδανον πόλιν ναίουσι, λίμνης ἀγχιτέρμονες ποτῶν. κοῦραι δὲ παρθένειον ἐκφυγεῖν ζυγὸν ὅταν θέλωσι, νυμφίους ἀρνούμεναι, τοὺς Ἑκτορεῖοις ἠγλαῖσμένους κόμαις, μορφῆς ἔχοντας σίφλον ἢ μῶμαρ γένους,

unit_69 ἐμὸν περιπτύξουσιν ὠλέναις βρέτας, ἄλκαρ μέγιστον κτῶμεναι νυμφευμάτων, Ἑρινύων ἐσθῆτα καὶ ῥέθους βαφὰς πεπαμέναι θρόνοισι φαρμακτηρίοις. κείναις ἐγὼ δηναῖον ἄφθιτος θεὰ ῥαβδηφόροις γυναιξὶν αὐδηθήσομαι. [para] Πένθος δὲ πολλαῖς παρθένων τητωμέναις τεύξω γυναιξὶν αὖθις, αἱ στρατηλάτην ἀθεσμόλεκτρον, Κύπριδος ληστήν θεᾶς, δαρὸν στένουσαι, κλῆρον εἰς ἀνάρσιον πέμπουσι παῖδας ἐστερημένας γάμων. Λάρυμνα καὶ Σπερχιεὶ καὶ Βοάγριε καὶ Κῦνε καὶ Σκάρφεια καὶ Φαλωριάς καὶ Ναρύκειον ἄστῳ καὶ Θρονίτιδες Λοκρῶν ἀγυαὶ καὶ Πυρωναῖαι νάπαι καὶ πᾶς Ὀδοιδόκειος Ἰλέως δόμος, ὑμεῖς ἐμῶν ἕκατι δυσσεβῶν γάμων ποινὰς Γυγαίᾳ τίσεται Ἀγρίσκα θεᾶ, τὸν χιλίῳρον τὰς ἀνυμφεύτους χρόνον πάλου βραβεΐαις γηροβοσκοῦσαι κόρας.

unit_70 αἶς ἀκτέριστος ἐν ξένη ξέναις τάφος ψάμμῳ κλύδωνος λυπρὸς ἐκκλυσθήσεται, φυτοῖς ἀκάρποις γυῖα συμφλέξας ὅταν Ἥφαιστος εἰς θάλασσαν ἐκβράσσει σποδὸν τῆς ἐκ λόφων Τράρωνος ἐφθιτωμένης. ἄλλαι δὲ νύκτωρ ταῖς θανουμέναις ἴσαι Σιθῶνος εἰς θυγατρὸς ἴξονται γύας, λαθραῖα κἀκκέλευθα παπταλόμεναι, ἕως ἂν εἰσθρέξωσιν Ἀμφείρας δόμους λιταῖς Σθένειαν ἱκέτιδες γουνοῦμεναι.

unit_71 θεᾶς δ' ὀφελτρεύσουσι κοσμοῦσαι πέδον δρόσῳ τε φοιβάσουσιν, ἀστεργῇ χόλον ἀστῶν φυγοῦσαι. πᾶς γὰρ Ἰλιεὺς ἀνὴρ κόρας δοκεύσει, πέτρον ἐν χεροῖν ἔχων ἢ φάσγανον κελαινὸν ἢ ταυροκτόνον στερρὰν κύβηλιν ἢ Φαλακράϊον κλάδον, μαιμῶν κορέσσαι χεῖρα διψῶσαν φόνου. δῆμος δ' ἀνατεῖ τὸν κτανόντ' ἐπαινέσει, τεθμῶ χαράξας, τοῦπιλώβητον γένος. [para] ὦ μήτηρ, ὦ δύσμητερ, οὐδὲ σὸν κλέος ἄπυστον ἔσται, Περσέως δὲ παρθένος Βριμῶ Τρίμορφος θήσεται ς' ἐπωπίδα κλαγγαῖσι ταρμύσσουσιν ἐννύχοις βροτούς, ὅσοι μεδούσης Στρυμόνος Ζηρυνθίας δείκηλα μὴ σέβουσι λαμπαδουχίαις,

unit_72 θύσθλοισι Φεραῖαν ἐξακεύμενοι θεάν. ψευδήριον δὲ νησιωτικὸς στόνουξ Πάχυνος ἔξει σεμνὸν ἐξ ὄνειράτων ταῖς δεσποτείαις ὠλέναις ὠγκωμένον ῥείθρων Ἑλῶρου πρόσθεν ἐκτερισμένης· ὃς δὴ παρ' ἀκταῖς τλήμονος ῥανεῖ χόας, τριαύχενος μήνιμα δειμαίνων θεᾶς, λευστήρα πρῶτον οὐνεκεν ῥίψας πέτρον Ἄϊδη κελαινῶν θυμάτων ἀπάρξεται. [para] Σὺ δ', ὦ ξύναιμε, πλεῖστον ἐξ ἐμῆς φρενὸς στερχθεῖς, μελάθρων ἔρμα καὶ πάτρας ὅλης, οὐκ εἰς κενὸν κρηπίδα φοινίξεις φόνῳ ταύρων, ἄνακτι τῶν Ὀφίωνος θρόνων πλείστας ἀπαρχὰς θυμάτων δωρούμενος. ἀλλ' ἄξεταί σε πρὸς γενεθλίαν πλάκα τὴν ἐξόχως Γραικοῖσιν ἐξυμνημένην, ὅπου σφε μήτηρ ἢ πάλης ἐμπίεραμος τὴν πρόσθ' ἄνασσαν ἐμβαλοῦσα Ταρτάρῳ ὠδῖνας ἐξέλυσε λαθραίας γονῆς, τὰς παιδοβρώτους ἐκφυγοῦς' ὁμεινέτου

unit_73 θοίνας ἀσέπτους. οὐδ' ἐπίανεν βορᾶ νηδύν, τὸν ἀντίποινον ἐκλάψας πέτρον, ἐν γυιοκόλλοις σπαργάνοις εἰλημένον, τύμβος γεγῶς Κένταυρος ὠμόφρων σποράς. νήσοις δὲ μακάρων ἐγκατοικήσεις μέγας ἥρως, ἀρωγὸς λοιμικῶν τοξευμάτων, ὅπου σε πεισθεῖς Ὠγύγου σπαρτὸς

λεῶς χρημοῖς Ἰατροῦ Λεψίου Τερμινθέως ἐξ Ὀφρυνείων ἡρίων ἀνειρύσας ἄξει Καλύδνου τύρσιν Ἀόνων τε γῆν σωτήρ', ὅταν κάμνωσιν ὀπλίτη στρατῷ πέρθοντι χώραν Τηνέρου τ' ἀνάκτορα. κλέος δὲ σὸν μέγιστον Ἐκτήνων πρόμοι λοιβαῖσι κυδανοῦσιν ἀφθίτοις ἴσον. [para]Ἦξει δὲ Κνωσσὸν κάπῃ Γόρτυνος δόμους τοῦμὸν ταλαίνης πῆμα, πᾶς δ' ἀνάστατος ἔσται στρατηγῶν οἶκος. οὐ γὰρ ἥσυχος πορκεὺς δίκωπον σέλημα ναυστολῶν ἐλᾶ, Λεῦκον στροβήσων φύλακα τῆς μοναρχίας, ψυδραῖσιν ἔχθραν μηχαναῖς ἀναφλέγων.

unit_74 ὃς οὔτε τέκνων φείσεται οὔτε συγγάμου Μήδας δάμαρτος ἡγριωμένος φρένας, οὐ Κλεισιθήρας θυγατρός, ἧς πατήρ λέχος θρεπτῷ δράκοντι συγκαταινέσει πικρόν. πάντα δ' ἀνάγνοις χερσὶν ἐν ναῷ κτενεῖ, λώβαισιν αἰκισθέντας Ὀγκαίου βόθρου. [para]Γένους δὲ πάππων τῶν ἐμῶν αὖθις κλέος μέγιστον αὐξήσουσιν ἄμναμοί ποτε αἰχμαῖς τὸ πρωτόλειον ἄραντες στέφος, γῆς καὶ θαλάσσης σκῆπτρα καὶ μοναρχίαν λαβόντες. οὐδ' ἄμνηστον, ἀθλία πατρίς, κύδος μαρανθὲν ἐγκατακρύψεις ζόφῳ. τοιούσδ' ἐμός τις σύγγονος λείψει διπλοῦς σκύμνους λέοντας, ἔξοχον ῥώμῃ γένος, ὁ Καστνίας τε τῆς τε Χειράδος γόνος,

unit_75 βουλαῖς ἄριστος οὐδ' ὄνοστός ἐν μάχαις. ὃς πρῶτα μὲν Ῥαίηκλον οἰκήσει μολῶν Κισσοῦ παρ' αἰπὺν πρῶνα καὶ Λαφυστίας κερασφόρους γυναικάς. ἐκ δ' Ἀλμωπίας παλιμπλανήτην δέξεται Τυρσηνία Λιγγεύς τε θερμῶν ῥεῖθρον ἐκβράσσω ποτῶν, καὶ Πῖς Ἀγύλλης θ' αἱ πολύρρηνοι νάπαι. σὺν δὲ σφι μίξει φίλιον ἐχθρὸς ὦν στρατόν, ὄρκοις κρατήσας καὶ λιταῖς γουνασμάτων νάνος, πλάναισι πάντ' ἐρευνήσας μυχὸν ἀλός τε καὶ γῆς. σὺν δὲ δίπτυχοι τόκοι Μυσῶν ἄνακτος, οὗ ποτ' Οἰκουρὸς δόρυ γνάμψει Θεοῖνος γυῖα συνδήσας λύγοις, Τάρχων τε καὶ Τυρσηνός, αἰθωνες λύκοι, τῶν Ἡρακλείων ἐκγεγῶτες αἱμάτων.

unit_76 ἔνθα τράπεζαν εἰδάτων πλήρη κιχῶν, τὴν ὕστερον βρωθεῖσαν ἐξ ὀπαόνων, μνήμην παλαιῶν λήψεται θεσπισμάτων. κτίσει δὲ χώραν ἐν τόποις Βορειγόνων ὑπὲρ Λατίνους Δαυνίους τ' ὠκισμένην, πύργους τριάκοντ' ἐξαριθμήσας γονὰς συὸς κελαινῆς, ἣν ἀπ' Ἰδαίων λόφων καὶ Δαρδανείων ἐκ τόπων ναυσθλώσεται, ἰσηρίθμων θρέπτειραν ἐν τόκοις κάπρων· ἧς καὶ πόλει δείκηλον ἀνθήσει μιᾷ χαλκῷ τυπώσας καὶ τέκνων γλαγοτρόφων. δείμας δὲ σηκὸν Μυνδία Παλληνίδι πατρῷ ἁγάλατ' ἐγκατοικιεῖ θεῶν. ἃ δὴ, παρώσας καὶ δάμαρτα καὶ τέκνα καὶ κτήσιν ἄλλην ὀμπνίαν κειμηλίῳν,

unit_77 σὺν τῷ γεραιῷ πατρὶ πρεσβειώσεται, πέπλοις περισχών, ἦμος αἰχμηταὶ κύνες, τὰ πάντα πάτρας συλλαφύξαντες πάλῳ, τούτῳ μόνῳ πόρωσιν αἵρεσιν, δόμων λαβεῖν ὃ χρήζει κάπενέγκασθαι δάνος. τῷ καὶ παρ' ἐχθροῖς εὐσεβέστατος κριθεὶς τὴν πλεῖστον ὑμνηθεῖσαν ἐν χάρμας πάτραν ἐν ὀπιτέκνοις ὀλβίαν δωμήσεται, τύρσιν μακεδνὰς ἀμφὶ Κιρκαίου νάπας Ἀργοῦς τε κλεινὸν ὄρμον Αἰήτην μέγαν λίμνης τε Φόρκης Μαρσιωνίδος ποτὰ Τιτώνιον τε χεῦμα, τοῦ κατὰ χθονὸς δύνοντος εἰς ἄφαντα κευθμῶνος βάθη, Ζωστηρίου τε κλιτύν, ἔνθα παρθένου στυγνὸν Σιβύλλης ἐστὶν οἰκητήριον,

unit_78 γρόνῳ βερέθρῳ συγκατηρεφὲς στέγης. [para]Τοσαῦτα μὲν δύσκλητα πείσονται κακὰ οἱ τὴν ἐμὴν μέλλοντες αἰστώσειν πάτραν. [para]Τί γὰρ ταλαίνῃ μητρὶ τῇ Προμηθέως ξυνὸν πέφυκε καὶ τροφῷ Σαρπηδόνο, ἃς πόντος Ἑλλης καὶ πέτραι Συμπληγάδες καὶ Σαλμυδησὸς καὶ κακόξεινος κλύδων, Σκύθαισι γείτων, καρτεροῖς εἵγρει πάγοις λίμνην τε τέμνων Τάναϊς ἀκραιφνῆς μέσην ῥεῖθροις ὀρίζει, προσφιλεστάτην βροτοῖς χίμετλα Μαιώταισι θρηνοῦσιν ποδῶν. [para]Ὅλοιντο ναῦται πρῶτα Καρνῖται κύνες, οἱ τὴν βοῶπιν ταυροπάρθενον κόρην Λέρνης ἀνηρεῖψαντο, φορτηγοὶ λύκοι, πλᾶτιν πορεῦσαι κῆρα Μεμφίτη πρόμῳ,

unit_79 ἔχθρας δὲ πυρσὸν ἦσαν ἡπείροις διπλαῖς. αὖθις γὰρ ὕβριν τὴν βαρεῖαν ἀρπαγῆς Κουρήτες ἀντίποινον Ἰδαῖοι κάπροι ζητοῦντες αἰχμάλωτον ἡμπρευσαν πόριν ἐν ταυρομόρφῳ τράμπιδος τυπώματι Σαραπτίαν Δικταῖον εἰς ἀνάκτορον δάμαρτα Κρήτης Ἀστέρω στρατηλάτῃ. οὐδ' οἱ γ'

ἀπηρεσθησαν ἀντ' ἴσων ἴσα λαβόντες, ἀλλὰ κλῶπα σὺν Τεύκρῳ στρατὸν καὶ σὺν Σκαμάνδρῳ
Δραυκίῳ φυτοσπόρῳ εἰς Βεβρύκων ἔστειλαν οἰκητήριον, σμίνθοισι δηρίσοντας, ὦν ἀπὸ σπορᾶς
ἐμοὺς γενάρχας ἐξέφυσε Δάρδανος, γήμας Ἀρίσβαν Κρήσσαν εὐγενῆ κόρην. [para]Καὶ
δευτέρους ἔπεμψαν Ἀτρακάς λύκους ταγῶ μονοκρήπιδι κλέψοντας νάκην δρακοντοφρούροις
ἐσκεπασμένην σκοπαῖς. ὃς εἰς Κύταιαν τὴν Λιβυστίνην μολὼν καὶ τὸν τετράπνην ὕδρον
εὐνάσας θρόνοις καὶ γυρὰ ταύρων βαστάσας πυριπνῶν

unit_80

ἄροτρα καὶ λέβητι δαιτρευθεὶς δέμας οὐκ ἀσμένως ἔμαρψεν ἐρράου σκύλος, ἀλλ' αὐτόκλητον
ἀρπάσας κεραΐδα, τὴν γνωτοφόντιν καὶ τέκνων ἀλάστορα, εἰς τὴν ἀλήθρον κίσσαν
ἡρματίξατο, φθογγὴν ἐδώλων Χαονιτικῶν ἄπο βροτησίαν ἰεῖσαν, ἔμπαιον δρόμων.
[para]Πάλιν δ' ὁ πέτρας ἀσκέρας ἀνειρύσας καὶ φασγάνου ζωστήρα καὶ ξίφος πατρός, ὁ Φημίου
παῖς, Σκυῖρος ᾧ λυγροὺς τάφους κρημνῶν ἔνερθεν αἰγίλιψ ροιζομένων πάλαι δοκεύει τὰς
ἀταρχύτους ρίφας, σὺν θηρὶ βλώξας τῷ σπᾶσαντι δηΐας Μύστη Τροπαίας μαστὸν εὐθηλον θεᾶς,
ζωστηροκλέπτης, νεῖκος ὥρινεν διπλοῦν,

unit_81

στόρνην τ' ἀμέρσας καὶ Θεμισκύρας ἄπο τὴν τοξόδαμνον νοσφίσας Ὀρθωσίαν. ἥς αἱ ξύναιμοι,
παρθένοι Νεπτουνίδος, Ἔριν λιποῦσαι, Λάγμον ἠδὲ Τήλαμον καὶ χεῦμα Θερμώδοντος Ἀκταῖον
τ' ὄρος ποινὰς ἀθέλκτους θ' ἀρπαγὰς διζήμεναι ὑπὲρ κελαινὸν Ἴστρον ἤλασαν Σκύθας ἵππους,
ὁμοκλήτειραν ἰεῖσαι βοὴν Γραικοῖσιν ἀμνάμοις τε τοῖς Ἐρεχθέως. καὶ πᾶσαν Ἀκτὴν
ἐξεπόρθησαν δορί, τοὺς Μοψοπεῖους αἰθαλώσασαι γύας. [para]Πάππος δὲ Θρήκης οὐμὸς
αἰστώσας πλάκα χώραν τ' Ἑορδῶν καὶ Γαλαδραίων πέδον ὄρους ἔπηξεν ἀμφὶ Πηνειοῦ ποτοῖς,
στερρὰν τραχήλῳ ζεῦγλαν ἀμφιθεὶς πέδαις,

unit_82

ἀλκῇ νέανδρος, ἐκπρεπέστατος γένους. ἡ δ' ἀντὶ τούτων τάρροθον βοηλάτην τὸν ἐξάπρυμον
στέρφος ἐγγλαινούμενον στείλασα λίστροις αἰπὺν ἥρειψεν πάγον, τὸν ἡ παλίμφρων Γοργὰς ἐν
κλήροις θεῶν καθιερῶσει, πημάτων ἀρχηγέτις. [para]Αὐθις δὲ κίρκοι, Τμῶλον ἐκλελοιπότες
Κίμψον τε καὶ χρυσεργὰ Πακτωλοῦ ποτὰ καὶ νᾶμα λίμνης, ἔνθα Τυφῶνος δάμαρ κευθμῶνος
αἰνόμετρον ἐνδαύει μυχόν, Ἀγυλλαν Αὐσονίτιν εἰσεκώμασαν, δεινὴν Λιγυστίνοισι τοῖς τ' ἄφ'
αἵματος ρίζαν γιγάντων Σιθόνων κεκτημένοις λόγχης ἐν ὑσμίνῃσι μίξαντες πάλην. εἶλον δὲ
Πῖσαν καὶ δορίκτητον χθόνα πᾶσαν κατειργάσαντο τὴν Ὀμβρων πέλας καὶ Σαλπίων βεβῶσαν
ὀχθηρῶν πάγων. [para]Λοῖσθος δ' ἐγείρει γρυνὸς ἀρχαίαν ἔριν πῦρ εὐδον ἤδη τὸ πρὶν ἐξάπτων
φλογί, ἐπεὶ Πελασγοὺς εἶδε Ῥυνδακοῦ ποτῶν

unit_83

κρῶσσοῖσιν ὀθνείοισι βάψαντας γάνος. ἡ δ' αὐθις οἰστρήσασα τιμωρουμένη τριπλᾶς τετραπλᾶς
ἀντιτίσεται βλάβας, πορθοῦσα χώρας ἀντίπορθμον ἥονα. [para]Πρῶτος μὲν ἤξει Ζηνὶ τῷ
Λαπερσίῳ ὁμώνυμος Ζεύς, ὃς καταβάτης μολὼν σκηπτῷ πυρώσει πάντα δυσμενῶν σταθμά.
σὺν ᾧ θανοῦμαι κὰν νεκροῖς στρωφωμένη τὰ λοιπὰ ἀκούσω ταῦθ', ἃ νῦν μέλλω θροεῖν.
[para]Ὁ δεύτερος δέ, τοῦ πεφασμένου κέλωρ ἐν ἀμφιβλήστοις ἔλλοπος μυνδοῦ δίκην,
καταθαλώσει γαῖαν ὀθνεῖαν, μολὼν χρησιμοῖς Ἰατροῦ σὺν πολυγλώσσῳ στρατῷ. [para]Τρίτος
δ', ἄνακτος τοῦ δρυηκόπου γόνος, τὴν τευχοπλάστιν παρθένον Βραγχησίαν παραιολίξας βῶλον
ἐμπεφυρμένην νασμοῖς ὀρέξει τῷ κεκρημένῳ δάνος σφραγίδα δέλτῳ δακτύλων ἐφαρμόσαι,
Φθειρῶν ὀρεῖαν νάσσεται μοναρχίαν, τὸν πρωτόμισθον Κᾶρα δηώσας στρατόν,

unit_84

ὅταν κόρη κασωρὶς εἰς ἐπέσιον χλεύην ὑλακτήσασα κηκάσῃ γάμους νυμφεῖα πρὸς κηλωστὰ
καρβάνων τελεῖν. [para]Οἱ δ' αὖ τέταρτοι τῆς Δυμαντείου σπορᾶς, Λακμώνιοί τε καὶ Κυτιναῖοι
Κόδροι, οἱ Θίγρον οἰκήσουσι Σάτνιόν τ' ὄρος καὶ χερσόνησον τοῦ πάλαι ληκτηρίαν θεᾶ Κυρίτα
πάμπαν ἐστυγημένου, τῆς παντομόρφου βασσάρας λαμπούριδος τοκῆος, ἥτ' ἀλφαῖσι ταῖς καθ'
ἡμέραν βούπειναν ἀλθαίνεσκεν ἀκμαίαν πατρός, ὀθνεῖα γατομοῦντος Αἰθωνος πτερὰ. [para]Ὁ
Φρυξ δ', ἀδελφὸν αἷμα τιμωρούμενος, πάλιν τιθηνὸν ἀντιπορθήσει χθόνα τοῦ νεκροτάγου, τὰς

ἄθωπεύτους δίκας φθιτοῖσι ῥητρεύοντος ἀστεργεῖ τρόπῳ. ὃς δὴ ποτ' ἀμφώδοντος ἐξ ἄκρων
λοβῶν φθέρσας κύφελλα καλλυνεῖ παρωτίδας, δαπταῖς τιτύσκων αἰμοπώτησιν φόβον. τῷ
πᾶσα Φλεγῆρας αἶα δουλωθήσεται

unit_85 Θραμβουσία τε δειράς ἢ τ' ἐπάκτιος στόρθυγξ Τίτωνος αἶ τε Σιθόνων πλάκες Παλληνία τ'
ἄρουρα, τὴν ὁ βούκερως Βρύχων λιπαίνει, γηγενῶν ὑπηρέτης. [para]Πολλῶν δ' ἐναλλάξ
πημάτων ἀπάρζεται Κανδαῖος ἢ Μάμερτος, ἢ τί χρῆ καλεῖν τὸν αἰμοφύρτοις ἐστιώμενον
μάχαις; [para]Οὐ μὰν ὑπεῖξει γ' ἢ ἡμιθεὺς τοκάς, ἀλλ' ἀντὶ πάντων Περσέως ἕνα σποράς
στελεῖ γίγαντα, τῷ θάλασσα μὲν βατὴ πεζῷ ποτ' ἔσται, γῇ δὲ ναυσθλωθήσεται ῥήσσουντι πηδοῖς
χέρσον. οἱ δὲ Λαφρίας οἴκοι Μαμέρσας, ἡθαλωμένοι φλογὶ σὺν καλίνιοις τειχέων προβλήμασι,
τὸν χρησμολέσχην αἰτιάσονται βλάβης,

unit_86 ψαίνυνθα θεσπίζοντα Πλούτωνος λάτριν. στρατῷ δ' ἀμίκτῳ πᾶσα μὲν βρωθήσεται, φλοιῶτιν
ἐκδύνουσα δίπλακα σκέπην, καρποτρόφος δρυς ἀγριάς τ' ὀρειθαλής. ἅπας δ' ἀναύρων νασμὸς
αὐανθήσεται, χανδὸν κελαινὴν δίψαν αἰονωμένων. κύφελλα δ' ἰὼν τηλόθεν ροιζουμένων
ὑπὲρ κάρᾳ στήσουσι Κίμμερός θ' ὅπως σκιὰ καλύψει πέρραν, ἀμβλύνων σέλας. Λοκρὸν δ' ὅποια
παῦρον ἀνθήσας ῥόδον καὶ πάντα φλέξας ὥστε κάγκανον στάχυν αὖθις παλιμπλώτοιο
γεύσεται φυγῆς, μόσσυνα φηγότευκτον, ὡς λυκοψίαν κόρη κνεφαίαν, ἄγχι παμφαλῶμενος,

unit_87 χαλκηλάτῳ κνώδοντι δειματομένη. Πολλοὶ δ' ἀγῶνες καὶ φόνοι μεταίχμιοι λύσουσιν ἀνδρῶν
οἱ μὲν Αἰγαίαις πάλας δίναισιν ἀρχῆς ἀμφιδηριωμένων, οἱ δ' ἐν μεταφρένοις βουστρόφοις
χθονός, ἕως ἂν αἴθων εὐνάσῃ βαρὺν κλόνον ἀπ' Αἰακοῦ τε κάπῳ Δαρδάνου γεγῶς Θεσπρωτὸς
ἄμφω καὶ Χαλαστραῖος λέων πρηνῇ θ' ὁμαίμων πάντα κυπῶσας δόμον ἀναγκάσῃ πτήξαντας
Ἀργείων πρόμους σᾶναι Γαλάδρας τὸν στρατηλάτην λύκον καὶ σκῆπτρ' ὀρέξαι τῆς πάλαι
μοναρχίας. ὧ δὴ μεθ' ἔκτην γένναν αὐθαίμων ἐμὸς εἷς τις παλαιστής, συμβαλὼν ἀλκὴν δορὸς
πόντου τε καὶ γῆς κείς διαλλαγὰς μολῶν, πρέσβιστος ἐν φίλοισιν ὑμνηθήσεται,

unit_88 σκύλων ἀπαρχὰς τὰς δορικτήτους λαβών. [para]Τί μακρὰ τλήμων εἰς ἀνηκόους πέτρας, εἰς
κῦμα κωφόν, εἰς νάπας δασπλήτιδας βαύζω, κενὸν ψάλλουσα μαστακος κρότον; πίστιν γὰρ
ἡμῶν Λεψιεύς ἐνόσφισε, ψευδηγόροις φήμαισιν ἐγχρίσας ἔπη, καὶ θεσφάτων πρόμαντιν
ἄψευδῇ φρόνιν, λέκτρων στερηθεὶς ὦν ἐκάλχαιεν τυχεῖν. θήσει δ' ἀληθῆ. σὺν κακῷ δέ τις
μαθὼν, ὅτ' οὐδὲν ἔσται μῆχος ὠφελεῖν πάτραν, τὴν φοιβόληπτον αἰνέσει χελιδόνα. [para]Τόσ'
ἡγόρευε καὶ παλίσσυτος ποσὶν ἔβαινεν εἰρκτῆς ἐντός, ἐν δὲ καρδίᾳ Σειρήνος ἐστέναξε λοίσθιον
μέλος, Κλάρου Μιμαλλῶν ἢ Μελαγκραΐρας κόπης Νησοῦς θυγατρός, ἢ τι Φίκιον τέρας, ἐλικτὰ
κωτίλλουσα δυσφράστως ἔπη. ἐγὼ δὲ λοξὸν ἦλθον ἀγγέλλων, ἄναξ, σοὶ τόνδε μῦθον παρθένου
φοιβαστρίας, ἐπεὶ μ' ἔταξας φύλακα λαΐνου στέγης

unit_89 καὶ πάντα φράζειν κᾶναπεμπάζειν λόγον ἐτητύμως ἄψορρον ὥτρυνας τρόχιν. δαίμων δὲ
φήμας ἐς τὸ λῶον ἐκδραμεῖν τεύξειεν, ὅσπερ ὦν προκίδεται θρόνων, σῶζων παλαιὰν
Βεβρύκων παγκληρίαν.